



МӨДӘРРИС ӘГҖЛӘМОВ

ЕРАККА
КИТЕП
КАРА

Шагыйрь мөнбәре

Мөдәррис Әгъләмов

**Еракка китеп кара
= Взгляни издалека**

«Татарское книжное издательство»

Әгъләмөв М.

Еракка китеп кара = Взгляни издалека / М. Әгъләмөв —
«Татарское книжное издательство», — (Шагыйрь мөнбәре)

ISBN 978-529-803055-7

Бу китапка Татарстан Республикасының Г. Тукай исемендәге Дәүләт премиясе лауреаты, Татарстанның халык шагыйре Мөдәррис Әгъләмөвның милли гамь белән сугарылган шигырьләре, балладалары һәм поэмалары туплап бирелде.

ISBN 978-529-803055-7

© Әгъләмөв М.

© Татарское книжное издательство

Содержание

Дөнъяныкы – дөнъялыкта	7
I	16
Жил дә жил	17
Кайтулар	18
Сабантуй	19
«Шундый бэйрәм ясар идем...»	20
Кайтасылар	21
«Халык театры автобусы...»	22
Жырлар калка	23
Туй	24
Себер татарларының бишек жыры	25
Көн чыгышын эзли кеше	26
Декабристлар күле	28
Еракка китеп кара	29
Галиләр	30
Студент кунагы	31
Сыналу	33
Жырчы картым	34
Кыңгыраулар эзлим	35
Ялгызлык	36
Хәл белергә кердек...	37
Каеннар булсаң иде	38
Шундый хәл, Мирза...	39
«Батырларның да коты бар...»	40
Унынчы автобус	41
Үләннәр яшел иде...	43
Учак урыннары	44
«Үлемтеккә жыйган әйберләре...»	45
Көзгә авазлар	46
«Төн буе утырсаң...»	47
Таулар монда икән...	48
Шагыйрь авылда	49
Кичке уен	50
Тамырлар	51
«Без – тормышның төпчек улы...»	52
Декабрьгә кергәндә	53
Кем бэйрәме?	54
«Картлыкта тарта бәндәне үз каны...»	55
«Күп нәрсәләр якын булып китәр...»	56
«Исәнмесез, өлкәннәр!» – дим...»	57
Безгә...	58
Ярсу	59
Атабай	60
«Үзәннәрдә чәчәк бэйрәмнәре...»	61
Язгы киңлек	62
Каберләр	63

Нарат төбөндө уйлар	64
Соңгы көз	65
Кайтып барам	67
Атлар	68
«Бар ул – минем иң яраткан көөм...»	69
Кычкырса үлөттөр...	70
Сез бик һайбат	71
Дөнья килде безгә...	72
Уйландыра	73
Вақыт	74
Карага – кара жеп...	75
Чаптар булып...	76
Шулайдыр ул	77
«Яшәү көчө бирде яратулар...»	78
Сабан туге алдыннан	79
Бу замана...	80
Төнгө тынлык	81
«Күп чүкеде әби түбөлөргә...»	82
Яшьлеккә кайту	83
Жыйдым табын...	84
Матчага элгән силә	85
Уйна, курай	87
Кышкы юл	88
Таулар күп ул...	89
Өч авылдаш	90
Дөньяда кыш	91
Гомер жыры	92
«Ян, йөрөгөм...»	93
Йөгөр, каләм	94
«Нигә әле кеше үзгөрмәсен...»	95
Төшке ялдан соң	96
«Миндә дә була ул көзләр...»	98
Баралмасам әгәр...	99
Хөрмәт итәм...	101
Бездәге яну	102
«Кем белә, килер көттөрдә...»	103
Мин табышмак чишәм	104
Язгы уяну	105
Кайда соң ул йөрәк?	106
«Һәммәсен үлчәмә...»	108
Жилле көндәй жиллеләр	109
Жылы эзлөп	111
Китә алмыйм...	112
«Көттөр атың безне «хыялың» дип...»	113
II	114
Төнгө сулар	115
Биредә...	116
Тагын бер көн...	117
Авылда шигырь кичәсе	119

«Русиям бу...»	121
Соңгы сүз	122
Хәерле юл сүзгә!	123
Яшен һәм күкрәү	125
Тынлык	126
Эзләүчеләргә	127
Карт диңгезче	128
Әнкәйгә	129
Жырларың	130
Урман яна	131
«Болытлы төн. Әрәмәлек йоклый...»	132
Ышаныч	133
Ай яктыра, йолдызлар яна	134
«Без дигәнчә генә барса икән...»	135
Таулар	136
Кырыкмыш	137
Татарстаным	138
Конец ознакомительного фрагмента.	140

Мөдәррис Эгъләмов

Еракка китеп кара. Шигырьләр, балладалар һәм поэмалар

Дөнъяныкы – дөнъялыкта

Шигырь ничек башлана?

Мин моңа бүген дә, 40 елга якын шигырь язган, дистәләгән күләмле шигъри әсәр биргән хәлемдә дә гамәли-төгәл генә җавап бирергә кыенсынам.

Чыннан да, ничек башлана соң ул? Кайчан, кайдан, ничек, нинди кодрәт белән индерелә ул адәм баласына?

Болай булды дисәм, мактану дип кабул итәрләр кебек. Юк, алай булмады дисәм, чынбарлыкка хилафлык китерер идем.

Әгәр дә кинәт кенә шигырь формалары, кануннары турында сорап куйсалар, ритм (сүзләр агышы), рифма (яңгырашлы сүз) турында аңлатырга мәжбүр булыр идем.

...Әле мин бик кечкенә. Ул чакта тулыр-тулмас 5 яшь. Этием дә, әнием дә исәннәр. Сөнә-сөнә җитәкләп йөриләр. Аякларым талчыкса, күтәрәп тә алалар. Туйлар, мәжлесләр булса, мине калдырдым – юк! Эткәй – гармунчы. Әнкәй – җырчы. Туган-тумачалар җырлый, уйный, көлә, теләгәнчә ләчтит саталар, гайбәт, әлбәттә, әйбәт гайбәт сөйлиләр. Мин изрәп йоклап китәм.

«Мине калдырдым – юк!» – дидем. Моңың үз сәбәбе бар. Башта әбием турында. Әбием бик тә дини, бала тәрбиясенә гаять игътибарлы, каты куллы кортка. Мине мәжлесләргә алынып-ялварып кына алып китәләр. Әгәр этием-әнием күндерә алмаса, күрше-күлән, туган-тумача баш ора. Хикмәт шунда ки, җырларның сүзләрен ятган беләм. Онытсалар, әйтеп кенә җибәрәм. Көннәрдән бер көнне, шулай Таулыктан (хәзерге Тукай районы) бал бабайлардан (Галиулла атлы агайдан) кунактан кайтып килешез. Эткәй гармунда уйный, җырлый. Ат үз көенә җибәрелгән. Мин әнкәйнең куенында. Эткәй җырлый:

Томанлы көн, караңгы көн,
Без аерылган көн бит ул...

– Улым, әйт әле, ахыры ничек?
Әнкәй касыкка төртә, колагыма пышылдый:

Бал бабай әче балыннан
Булган әллә кем бит ул.
Мин кабатлыым.

Эткәй җырлап җибәрә дә, кинәт айнып китеп, мине әнкәй куенынан йолкып алып, кар өстенә ыргыта:

– Җырның сүзен бутама, маңка!

Чана салулап, ат каерылып туктый, әнкәй чәбәләнә, эткәй көлә-көлә минем янга басып бию көен такмаклай:

Бие, бие, Хәйбулла,
Биегән кеше бай була;

Биегән кеше бай булганда,
Карт алаша тай була.

Мин – чәрелдәп елап яткан ир-ат кисәге, чанага әнкәм куенына үрмәлим. Үзем көләм.
Рә-хәт! Шигырь, бәлки, энә шуннан башлангандыр.

* * *

Безнең авыл мунчала авылы булды. Кара таңнан күзләрен ертып торып кап сукты, кип сукты, чыпта үрде. Аларның һәрберсенең төрен аңлатыр өчен үзенә бер китап язарга кирәк булыр иде. Ә мин бу очракта китабыма сүз башы язарга гына алындым лабаса. Шулай да бу авыр, коллыктан да коллык хезмәте турында берничә сүз әйтмәсәм, сез шагыйрьнең ничек шагыйрь булганын, шәт, аңлап бетмәссез.

Юкә урманы киселә. Агачның кабыгы салдырыла. Шул кабыклар суга салынып, рәт-рәт агач белән бастырыла. Үз вакыты белән судан алынып, кабыкка һәм мунчалага аерыла. Кабыгы белән каралты-кура, йорт түбәләре ябыла. Мунчала келәмнәре колгаларга эленеп, чаршау-чаршау киптерелә. Аннары сыйфатлары белән төрле-төрле затлылыкларга аералар да татар халкы дигән «колларга» тараталар.

Бер төрләнән кип сугалар. Станогы келәм сугу станогына тартым. Аермасы шунда: биредә ике кеше аягүрә эшли. Берсе бер яктан биреп тора, икенчесе алып, кылыч белән сугып тора.

Ни өчен кип? Ул жылда дә, давылда да, яңгырда да чыдам. Анда әйбер тиз кибә. Үзендә һәммә нәрсәне саклап була. Капчык буларак аннан да жиңел, аннан да кулай нәрсә юк. Мәңгелек татар шигыре кебек, кибең, жылфердәп тора.

Бер төрәннән кап сугалар. Монысы тупасрак, каплавычлы. Асты-өсте бөрмәле, өсте каплап тегелмәле мунчала чыпта. Беренче ГЭСлар, ДнепроГЭСлар, буа-плотиналарның астына ком тутырып шул салынган. Шул мунчала капчык берничә йөз еллар су астында саклана икән. Балыкчылар өчен бик тә уңай. Чүпрәк капчык судан, дымнан таркала, ә моңа берни булмый. Сахалиннан, Владивостоктан, Каспийдан кайтып, Бөгелмә аша эшелон-эшелон алып китәләр иде аны. Нәкъ менә татар егетләрен, татар кызларын көтүе-көтүе белән мәжбүри эшкә алып киткән шикелле. Мунчала капчыклар шикелле, алар да су төбенә киткәндәй юкка чыктылар.

Бер төрәннән чыпта сугалар. Атамасы «ышыкка»дан килеп чыккан. Аның белән ишек тышлылар, болдырга жәяләр. Борынгылар жинаятьчеләрнең йөзен, жәзалар алдыннан, чыпта белән каплаган. Чыптаны ыштыр итеп тә файдаланганнар. «Ыштыр бит», «чыпта чырай» дигән гыйбарәләр энә шуннан калган.

Юкә агачы үзе бик йомшак. Чабата аның яшь агач кайрысыннан үрелә. Бу – үзе бер сәнгать.

Кайрысыннан салдырылган кәүсәсе сөян дип атала. Аннан тәрәзә рамнары, өстәл, урындыклар ясала. Һава кебек жиңел, кулга рәхәт.

Мин шуларның һәммәсен эшләп үстем.

Бәлки шигырь энә шуннан башлангандыр?

* * *

Юк, алай гына түгелдер.

Шул мунчаланың иң затлы, ефәк кебек затлысыннан тагын бер сәнгать әсәрә эшләнә – ул да булса, элек губернаторлар йөргән өчәр атлы көймәләргә, татар морзалары йөргән пар атларга ябыла торган чыпталар. Ул жиде төскә буялып, салават күперенә охшатып үрелә. Чанасы – кошёвка дип атала. Анысының як-ягы да жиде төстә булып, үрелгән чыпта белән тышлана.

Бер елны эткэй Чаллы башкарма комитеты рәисеннән шуны эшләргә заказ алды. Нечкә эш. Авыр эш. Бөтен өй хәрәкәттә. Мин энәгә жепләп биреп торам. Бу уен гына булгандыр инде. Берничәне жеплэгәч, мине йокларга озаталар. Күз иярми, баш әйләнә башлый.

Эткэй мина, шушы эш уңса, төпчегемә мәктәпкә барырга кәчтүн-чалбар тектерәм, ди. Димәк, миңа. Шул шатлыктан әвәрә килеп буталуым булгандыр инде.

Чыннан да, ул хыялым тормышка аша язып калды. Тышта язгы кояш нурлары төшә башлаган бер көндә, эткэй кап-кара ситсы алып кайтты. Аны, бик кадерләп, тәти сандыкка салып куйдылар.

«Улыбызны мәктәпкә киендереп, «кияү егет» ясап жибәрәбез, Алла боерса», – дип сөенеште әти белән әни. Эткэй: «Түбән очтагы тегүче оста белән мин сөйләшеп кайттым, моннан менә дигәнне эшләп була дип әйтте», – дип, әнкәйне сөендерде.

Ни хикмәттер, гаять сизгер күңелле әби генә бу куанычларга артык исе китмәде. Әйткән тәгъбире бер генә булды:

– Дөнъяныкы – дөнъялыкта!

* * *

Мин уянып киткәндә, өйдә үлем тынлыгы иде. Беркем дә юк, абзар-кура тирәсендә дә ни әби, ни әни, ни әти, ни абый-апалар күзгә чалынмый.

Ялантәпи болдыр баскычына чыгып бассам, бөтен авыл өстендә аһ-зар, елау авазлары, шомлы ыңгырашу. Менә жил-жил әби кайтып керде. Мине, болдырда шундый хәлдә басып торганымны күреп, жилтерәтеп өйгә сонды. Артка да чәп итмәде, әрләмәде дә. Керде дә, тезләнеп дога укыды. Тәкларлады:

– Алланың каһәре төште! Алла бар ул!

Аның йөзөндә нур балкый иде. Кинәт кенә жилләнеп торып, минем авызга ясмык борчагы кадәрле генә шикәр каптырды. Тәме әле хәзер дә хәтердә.

Чигенеп булса да әйтим, хикмәтле әби 5–6 елдан соң, Сталинны эт итеп ташлагач, Хрущёвка рәнжеде, каргады:

– Үлгән хужаны яманлаган хужа илгә түгел, үз-үзенә дә хужа була алмый ди, – диде.

Әбинең бу үзгәрешен мин бүген дә аңлый да, аңлата да алмыйм.

Берәм-берәм гаилә кешеләре кайтып, табын янына елышты. Ниндидер кайгылы бәйрәмне сизеп, мин дә әбидән бәйрәм ашы көтәм. Әби өстәлгә зур икмәк чыгарып куйды. Хуш исле. Мондый хәл өйдә бик, бик сирәк була. Казаннан бушатып алынган бер табак бәрәңге. Кишер һәм карлыган яфрагы чәе. Беркем дәшми. Менә чират иң көтелгән икмәккә житте. Кырылган бәрәңгегә төлеп, кул тегермәнәндә тартылган имән чикләвеге, алабута, кузгалак һәм сәрдә оны кушылган икмәкнең кабарып киткән ике чикләвеген миңа – төпчек малайга бирделәр дә...

Кинәт ишектән берничә кеше килеп керде. Берсе – авыл Советы, берсе участок – берсе сельпо агае – берсе таныш түгел...

– Нәрсә, бөтен ил кайгыда чакта бәйрәм итәсезме?

Хәтеремдә, әби барысын да тәртипкә китерде:

– Дөнъяныкы – дөнъялыкта. Әйтегез, сезгә нәмә кирәк минем нәселемнән?

Алга теге таныш түгел кеше чыкты (районнан вәкил булгандыр):

– Олы кайгы кичерәбез. Бөөк атабызны югалттык.

Кинәт искитмәле хәл булды. Әбием тезләнде дә бөөк Сталинның рухына дога укыды. Беркем дә селкенмәде. Берничә сүз булды да, килешү тәмамланды. Сандыкны ачтылар. Миңа мәктәпкә барырга дигән, шуна дип тектерергә тиешле кәчтүн-чалбарлык ситсы авыл Советы кулына күчте. Шулай итеп, аны бөөк юлбашчыбызның үлеми кайгысыннан күтәреләчәк байракларның читенә тегәр өчен алып чыгып киттеләр. Артларыннан: «Минем кәчтүн-чалбар!

Минем кэчтүн-чалбар!» – дип кычкырып йөгөргөнөмнө элэ дэ хэтерлим. Соңыннан да эткэй-нең берничэ мәртэбэ келеп сөйлэгәнә булды.

Эбием мине сазга буялып беткән хәләмдә өйгә алып кайткан.

– Улым, бәбекәем, дөнъяныкы – дөнъялыкта, – диде ул, мине юатып.

Өйдәгеләр әйтүенчә, мин берничэ көн аңга килә алмый саташып ятканмын: «Минем кэчтүн-чалбар!», «Минем кэчтүн-чалбар!» – дип оран салганмын.

Шигырь, бәлки, энә шуннан башлангандыр.

Юк, аннан гына түгелдер.

* * *

Шулай да мин яна кэчтүн-чалбар киеп, үз вакытында мәктәпкә кергәнмен. Укый беләм. Хәрефләрне яхшы белсәм дэ, язу миңа гаять авыр бирелде. Матур язу дәрәсләре даими алып барыла торган заман иде. Э инде яттан сөйләү (декламация диләр иде) дәрәс булып кермәсә дэ, бик тә дәрәжәле иде. Ни хикмәт, халык ач яшәсә дэ, мәктәптә (ул чакта клубта) гел бәйрәмнәр була иде. Май бәйрәме, Жинү бәйрәме, Әниләр бәйрәме, сайлаулар (анысы инде бәйрәмнәр бәйрәме – анда бит чэй һәм берничэ конфет, прәннек бирәләр)... Энә шуның соңында эти-әниләрнең үз балалары концерт бирә.

Мәшһүр шагыйребез Гамил Афзал сүзләре белән әйткәндә, «упшы сөйләп, купшы сөйләп» узылган тиешле өләш беткәч, энә шул чын халык бәйрәме башлана. Энә шул халык бәйрәменә бөтен өй белән мине дэ әзерлиләр. Эле мин укырга кермәгән. Инде абый-апалар ятлаган шигырьләрне алар өйрәнгәнчә үк такылдап йөрим.

Буля мглою

Небо клоет

Бәхри снежает көртгә.

Моны миннән кат-кат укыталар. Хикмәт монда Пушкин шигырен шулай мазәк итеп такмаклавымда гына түгел. Күрше авылда бердәнбер салырга яраткан Бәхри абый бар. Ул базардан кайтканда, кайчакларда көрткә кереп бата. Көчкә-көчкә чыга. Үрмәләп чыга. Барыбер кайта. Бу шигырь шул абыйның хәлен күз алдыма китереп бастыра. Бер авыз сүз урысча белмәгән мин сабий аны үземчә аңлыйм, үземчә кабул итәм.

Бәлки, шигырь энә шуннан башланадыр?

Юк, алай гына түгелдер!

* * *

Кече бүлмәдә әби дога укый, мин аны тагы да үземчә күңелгә бикләп куям:

Колхозы алдады,

Әхмәди алдады,

Саматы ләм дэ дими,

Ләхле көлдән әхәде...

Ходай мин сабийны кичерсен, изге сүзләрне шулай аңлап такмаклау ана якын булгандыр. Әхмәди бригадир да (урыны жәннәттә булсын), завферма Самат агай да мине кичерер дип уйлыйм. Мәгънәләре никадәр генә тирән булмасын, минем сабий акылым аларны үз акыл дәрәжәсә белән кабул иткән һәм өйрәнәп алган.

Бер почмакта апам татарча шигырь ятлый. Монысы безнеңчә, жинел, рэхәт, мин аны бер ишетүдә үк йөрәк түренә салып куям.

Юк, Гөлчәчәк, сине онытмам,
Мин жыр язам сиңа фронттан.
Ак чәчәкле сөңлем, күз нурым,
Сиңа атап язган бу жырым
Барып житсен иде хат булып...

Халык бәйрәме житеп килә. Шул бәйрәмгә мине дә эзерләмәкчеләр.

– Әйдә, без булып кыланып шигырь укып йөрмә, – диделәр, – үзенә дә вакыт...

Өйдә булган китапларны актара торгач, минем буйга таман гына булган «Әүхәди» дигән шигырь эзләп таптылар. Такташның иң дәрәжәле заманы иде. Әле Жәлил, Туфанның исеме дә юк.

Бүген барлыым да, Такташның иң аңлашылмаган, иң кыска шигыре шулдыр. Э мин аны яраттым. Алайса, миңа бала-чага шигыре ятлатмакчылар. Имеш:

Ләйлә, чанасын өстерәп,
Чыгып китте өеннән.

Бәйрәмдә мин «Әүхәди»не укыдым. Өч аяклы урындыкка бастырдылар, һәй укыйм, һәй укыйм. Ахырына життем:

Әүхәди мич башында
Түшәмгә төкереп ятмасын,
Өй түбәсен капласын!

Шулкадәр дэртләнеп кычкырып жибэргәнмен ки, өчаяклы урындык та әйләнеп киткән, мин дә очып төшкәнмен. Ни генә дисәң дә, укырга кергәнче мин «Әүхәди» булып йөрдөм.

Шигырь, бәлки, энә шул кичәдән башлангандыр?

Юк, алай гына түгелдер!

* * *

Без 1 нче класска кергән елны авыл башлангыч мәктәбенә Мөнжия апа исемле яңа укытучы килде. Үзе чибәр, үзе сөйкемле. Ул апа авылда беренче мәртәбә Яңа ел каршылау бәйрәмен оештырды. Беренче мәртәбә жыр-бию, шигырь сөйләү ярышларын башлап жибәрде. Төркем белән төркем, класс белән класс ярышлары. Хәзергәчә әйтсәк, КВН инде.

Безнең күршәдәге Түбән Биш урта мәктәбәндә ел саен шигырь уку ярышлары уздырыла иде. Мөнжия апа мине шуна эзерләде. Бари Рәхмәтнең «Ялкау, кире, иренчәк» әкиятен ятлады. Бик тә озын ул. Үзе бер китап. Менә ярыш бара. Яртысына життем дә оныттым. Тик каушап калмадым. «Хәлләр шуннан соң шулай-шулай булган», – дип сөйләдем дә, хәтергә төшкән жиреннән яңадан алып киттем. Һәй, шәп тә булды инде. Беренче урынны алып, миңа Галимжан Ибраһимовның яңа чыккан томын бүләк иттеләр. Бәйрәмнән соң Мөнжия апаны коллегалары чәйгә чакырды. Укытучы апам мине калдыра алмый бит инде. Арада мин бердәнбер укучы. Башлангычны тәмамлагач, 5 нче класска мин аларга төшчәкмен. Шым гына утырам. Атаклы математик Зингаров, минем киләчәктәге остазым, татар әдәбияты укытучысы Мәрвәрия апа, Михаил Ильич Петров, Рина апа...

Кинәт колакка бер сүз ишетелеп калды: «Туфан чыккан!» Әбием сөйләгәннәр буенча бу гаять зур афәт, туфан басса, тереклек бетә.

Соңыннан Мөнҗия апа аңлатты. Озак еллар сөргендә булган, Такташның якын дуслы Хәсән Туфанның шигырьләре «Совет әдәбияты» журналында чыккан икән.

Кем уйлаган, тагын 6-7 ел узар да, мин Казанда Хәсән Туфан белән очрашып, ул минем остазым, мин аның шәкерте рәвешендә Аккош күлендәге ижат йортында 16 ел бергә яшәп ижат итәрбез дип!

Әбиемнең бер юлгамасы искә төшә: «Бәбекәем, үзең бәхетле булмасаң да, син мөгаллим-мөгаллимәләреннән, остазларыңнан, аркадашларыңнан унарысың», – дигән иде.

Бу кичәдән соң, без Мөнҗия апа белән яңгыр астында авылга кайттык. Жиңү шатлыгы бар. Рәхәт! Кочагымда Галимжан Ибраһимов томы.

Бәлки, шигырь энә шуннан башлангандыр?

Юк, алай гына түгелдер сыман.

* * *

Үз-үзеңне ярлыландырма әле, Мөдәррис! Әбиең әйтә иде бит: «Булганны да югалтсаң – жинаять», – дия иде. Әй, әле онытканмын икән, әби дигәннән искә төште. Миңа бит әле «Иман» дигән кушамат та тактылар. Әбиең татар телендә бер вәгазь-догасы бар. «Алты вәгазь» дип атый иде ул аны үзе. Һәр жомгада бала-чагага, күрше-күләнгә көйләп укый. Күңелдән генә мин дә кабатлап барам. Шулай итеп, мин моны яттан бикләп тә алдым. Чирәмдә түгәрәккә малайларны жыям да әби булып килештереп көйләп жибәрәм:

Иң әүвәл кирәк нәрсә иман, дигән,
Ахирәт эшләренә инан, дигән;
«Хода кичәр» дигән белән эш бетмәйде,
«Иман шарты»н өйрәнмәсә – Ибан, дигән.

Икенче кыйммәт нәрсә – күңел, дигән,
Күңле бозык адәмнән түгел, дигән.

Өченче кыйммәт нәрсә – акыл, дигән,
Акылсызның тәүфыйк ягы такыр, дигән.
Дүртенче кыйммәт нәрсә – шөкер, дигән,
Нигъмәткә шөкерсезлек көфер, дигән.

Бишенче кыйммәт нәрсә – әдәп, дигән,
Әдәп, дигән, мэхәббәткә сәбәп, дигән.

Алтынчы кыйммәт нәрсә – сабыр, дигән,
Сабыр кеше – мораның табар, дигән;
Һәр эштә сабырсызлык төбә – хурлык,
Сабырсызлык бик зур бәла салыр, дигән.

Мин әле бу көйле тезмәнең күп кенә сүзләрен дә, мәгънәсен дә аңлап бетермим. Һәр дүрт юллыкны көйләгән саен, малайлар тәгәрәп китәләр. Картларның жомга намазына жыелуларын күрү белән, алар минем тирәгә жыела:

– Әй, «Иман», әйдә әле безнең иманыбызны да укытып ал!

Шулай итеп, миңа яңа кушамат тагылды да калды.

Еллар үтте. Мин дә авылдан китеп, Казан дәүләт университетына укырга кердем. Профессор Хатип ага Госман «XIX гасыр әдәбияты»ннан курс-лекция укый. Шушы шигырьне укып китеп:

...«Иман шарты»н өйрәнмәсә – яман, дигән...

Мин сикереп торам (әдәпсез!):

– Ялгыш укыйсыз, Хатип ага, – дим һәм шигырьне баштан алып хәтердән көйләп чыгам.

Нәкъ әбичә итеп.

– Син моны каян беләсең?

– Әби өйрәтте.

Баксаң, мәшһүр татар-башкорт-казак шагыйре Акмулла әсәре икән ул.

Менә сиңа әби, менә сиңа «Иман» кушаматы.

Бәлки, шигырь энә шуннан башлангандыр.

* * *

Район газетасында, «Яшь ленинчы»да, «Ялкын»да шигырьләрем басыла башлагач, миннән бәйрәм шигырьләре яздырырга керештеләр. Әниләр бәйрәме, Октябрь, Жинү бәйрәмнәре. Тәгәрәтәм генә. Бер язгы бәйрәмдә район газетасында шигырем басылды. Үземчә бик шәп инде:

Яшәсе дә безгә яшәсе –
Яңа язда бөтен планетада
Уйнап торсын дуслык рәшәсе.

Авыл клубында дәрәтләнәп-дәрәтләнәп укыдым.

Алкышларга күмелдем. Урамга чыккач, гармунчы Рәзим:

– Пүчтәк шигырь бу! – диде. – Шигырь мондый булмый.

Үтерде, гарьләндем.

– Ә ничек була? Менә үзең язып кара.

– Менә ничек була:

Яусаң яу, яңгыр!
Яумасаң, тамма да!
Сөйсәң сөй, жаным,
Сөймәсәң ялынмаем.

– Рифмасы юк, – дидем мин, үжәтләнәп.

– Әй, надан! – диде ул, – «яусаң», «яңгыр», «яумасаң», «ялынмаем» – рифмалар түгелме?

Тетрәнәп киттем. Сибәләп кенә торган яңгырга кушылып күз яшьләрем тәгәрәде. Эчтән генә сөеп йөргән күрше кызы – Гасимә күз алдыма килеп басты.

Энә шундый сабак бирде миңа гармунчы, жиде класс белемле калхузчы авылдашым.

Шигырь, бәлки, шуннан башлангандыр.

* * *

Инде иң беренче язган, иң беренче басылган шигыремә килик. 1958 ел. Ул «Истәлекләр» дип атала.

Истәлекләр алар күптөрле,

Истәлекләр алар күп кала –
Бер истәлек булып, әнкәмнең
Чиккән сөлгеләре саклана.

Чиккән сөлгеләре саклана
Бизәге лә, аның бизәге –
Карый кебек миңа бизәктән
Әнкәемнең нурлы күзләре.

Миңа 12 яшь. Әнкәемне югалту хәсрәтеннән гажиз булганнан язылгандыр дип уйлыйм. Мин үз гомеремдә (шөкер!), кешеләргә ияреп, шагыйрь булу хыялы белән шигырь язмадым. Бала чагымнан шигырь теориясе турында китаплар укып өйрәнмәдем. Әбинен шигъри күңеле, шигъри теле Кол Галине, Тукайны яхшы белүе, шулар арасында ижат иткән дистәләгән шагыйрьләрен күңелдән көйләве, мөнәжәтләре мине шигърияткә алып килде.

Зөләйха бер көн йатып уйриди,
Йосыфның сурәтен дөшдә күрди,
Күрүбән һәман сәггәт гашике ирде,
Аглайуб уянәүбән кәлүр имди.

15-20 елдан соң гына мин моның Кол Гали әсәреннән икәннен белермен.
Тәндә жаным ничә көн миһман икәндер, белмәдем,
Үтте гомерем, барысы хосран икәндер, белмәдем.
Бу юлларны 1782–1833 елларда яшәгән Әбелмәних Каргалый язганын да шулай ук сонрак белермен.

Бөтен дөнья бәнем булсын,
Бетмәс гамем, нәдәндер бу –
Адәмдә гамь, туфрак илә
Яратылган бәдәндер бу.

Моңысы Җибәтулла Салихов (1794–1867) хәзрәтләренеке икән.

Гарәп телендәге догаларны үзе дә аңламыйча ятлаган шәкерт кебек, мин дә аларны әбидән ятлаганмын. Бүген дә мин аларны шул чакта ятлаган хәлдә китерәм.

Беренче шигыремне басмада күрү шатлыгы, әлбәттә, зур булгандыр. Шигырь үлчәме-бүе белән язылган, «Мөдәррис Эгъләметдинов» дип куелган исем минме икән бу дигән горурлык тудыргандыр.

Эмма берничә атна үтмәде, минем бу илаһи шатлыкларым чәлпәрәмә килде.

Язучы, шагыйрь Сөббүх ага Рәфыйковның газетага килгән әдәби язмаларга күзәтүе басылып чыкты. Анда минем хакта да сүз бар. «Истәлекләр» шигыре хакында ул. Мәгънәсе шул: озак еллар әдәбияттан аерылып торыу аркасында шигырьләрен күзәтеп бара алмаган (белгәнәгезчә, Сөббүх ага нахакка төрмәгә утыртылып, 20 елга якин югалып торган әдип), шуңа күрә бу шигырьнең кайсы шагыйрьнеке икәннен әйтә алмый. Эмма 12 яшьлек мәктәп укучысының мондый шигырь яза алуына шикләнә.

Бетерде. Үтерде. Миннән көләләр. Берничә айлар миңрәеп йөргәч, мин терелдем.

– Юк, Сөббүх абый, – минәйтәм. – Мин яздым аны. Күршебез Миргаяз абый әйтмешли: «Докажу!»

Шигырь каян башлана? Әйтә алмыйм. Ә менә шагыйрьлек энә шуннан башлана. Рәхмәт Сөббүх агага (урыны жәннәттә булсын!). Мин аңа беренче шигыремне үзем язганымны, шәт, исбат иттем шикелле.

* * *

Кадерле укучыларым!

Мин шушының белән чәчмәдәге сүземне тәмамлап, сүзне тезмәгә – шигырьләргә бирергә ниятләдем.

Әбием әйтмешли:

– Дөнъяныкы – дөнъялыкта!

Бу дөнъялыкта мин төрле мәгънәсез (Ходай кичерсен) вә мәгънәле (халкым кабул итсен) гамәлләр кылдым. Шуларның минем өчен иң җаваплысы – татар шигыренә бер өлеш кертмәк ниятем иде. Кылган эшем саваплы булса иде.

Мөдәррис Әгъләмов

2001

I

...Тынгысыз жыллар йөрәккә
Иртә дә, кич тә керә...
Жил дә жил...
Чаганнар түгел,
Заманнар аягүрә.

Жил дә жыл

*Карадыңмы үткән көнгә,
Лаекмы син бүгенгә?
Шүндый сорау бирә-бирә
Яши кем дә егермедә.*

Жил дә жыл бүген,
Жил дә жыл...
Чаганнар аягүрә.
Тынгысыз жыллар йөрәккә
Иртә дә, кич тә керә.

Йә юллар жыры булып ул,
Йә толлар жыры булып
Керә дә
Гадәти юлдан
Уйларны китә борып...

...Үткән чорлардан яңгырау
Ишетелә әллә кайдан.
Яңа буын.
Яңа заман.
Яңа көч.
Яңа мәйдан.

Мәңгедән шулай килгәндер
Кичеп буыннар аша;
Кешелекнең каршысына
Давыллар чыгып баса.

...Тынгысыз жыллар йөрәккә
Иртә дә, кич тә керә...
Жил дә жыл...
Чаганнар түгел,
Заманнар аягүрә.

Кайтулар

I

Туган жиргэ кайтты егет,
Калды кинэт тукталып...
Монда үсте, ташны ташка
Бэрэ-бэрэ ут табып...

Аң-таң булып торды озак:
– Кайда чакмалы таулар?
Үр генэ булган лабаса
Балачактагы таулар.

II

Аксакал кайтты иленэ,
Сагынып авыл үрен...
Авил үрендэ булсын дип
Телэгэн иде гүрен.

Кайда ул жиллөнөп йөргөн,
Күңелгэ сеңгән үрләр?
Биек тау булган лабаса
Яшьлектә менгән үрләр.

Сабантуй

*Сабантуйларда да алга карый халык,
Көрәштерә башлый нәниләрдән алып.*

Сөлгеләр тотыла, һәр авыл
Батырын күзәтә, билгеле...
Мәйдан күк кысыла йөрәкләр:
– Бирмә биленне!
– Бирмә-ә-ә...

Дошманнар таптаса жиренне,
Сорамый: «Син батыр иденме?»
Мәйдан күк кысыла бар халык:
– Бирмә иленне!
– Бирмә!

«Шундый бэйрэм ясар идем...»

Шундый бэйрэм ясар идем,
Күклэр күкрәтерлек...
Шундый бэйрэм ясар идем,
Таулар тетрәтерлек.

Шундый бэйрэм ясар идем, –
Иң татлы сүзләрне
Табыныма куяр идем;
Хәтта жир бизмәне
Үлчи алмас иде аны
Үзем исән чакта...

Шундый бэйрэм... Таралырлык
Даны төрле якка.

Шундый бэйрэм ясар идем
Бар жиһан алдында;
Тик дусларым түгел,
Дошманнарым
Утырсын табында.

Кайтасылар

*Азмыш безнең халыкта
Кандалый, Акмуллалар.
Кара елларда халыкны
Агарткан ак муллалар.*

Брынбурдан чыккан конвойларның
Уртасында барган шагыйрьне
Еллар аша күрәм. Онытырга
Мөмкинме соң жаны сау ирне.

Киләчәккә бармас дигәннәрдер
Төрмәләрдә яткан көннәрдә.
Әмма кояш күтәрелгән саен,
Кечерәя жирдә күлөгә.

Күтәрелде кояш. Сөзгә инде
Конвойларсыз кайтыр чак житкән.
Халык сөзгә үз бәясен биреп,
Мәңгелеккә сезне ак иткән.

Кайтасылар... Азмыш кайтасылар
Бардыр әле безнең тарихта.
Мәржанинең мәржәннәре менә
Ялтырасы көннәр халыкта.

Сөз укыткан дала балалары,
Сөз жыр язып яткан тирмәләр
Кешелекнең бөек үсешенә
Мәржаниләр белән киләләр.

Сөз калдырган шытым гөрләп үсә,
Үзегезгә кайтыр чак житкән.
Караларга капма-каршы куеп,
Халык сезне мәңгә ак иткән.

«Халык театры автобусы...»

*Алдагы юллар уң булсын,
Уң булсын ла, бир бишне!
Ана корт исән чагында
Күч жыела,
Күч ишле.*

Халык театры автобусы
Чаба арыш житкән басудан...
Халык театры... Авылларның
Капкалары киереп ачылган.

Кырга да бит тургай моңы кирәк
Күкрәп үссен өчен игеннәр.
«Тургай булмаса да үсә иген», –
Диләр икән, моңа шигем бар.

Халык театры автобусы...
Үз урыным анда, үз көем...
Халкым булган жирдә – жаным тыныч,
Халкым булган жирдә – үз өем.

Аякларны сөртеп атлап керәм,
Минем өйдә рухи чисталык...
Үз өем бу, тузаннарны кагам,
Юынып алам,
Калам чистарып.

Үз өенең гүзәл йолаларын
Тойсын халык һәрбер нәрсәдә:
Язмышларны сыйдыр,
Сагышларны –
Уч төбедәй нәни сәхнәгә.
Елтыр күзле шаян малайлары
Ничә тапкыр пәрдә ябышкан...
Авыл клублары очкын булып
Күтәрелер сыман
Алкыштан.

Халык театры автобусы...
«Гастрольләр нигә тиз үтә?»
Халык театры автобусы...
Заманадан калмыйм дигән сыман
Чаба юлдан соңгы тизлектә.

Жырлар калка

Кайсы буын килгән бу якларга,
Кайсы нәсел,
Кайсы бабасы?
Беркем белми моны, халык моңы
Ишетелгәч тынып каласың.
Үзәннәрдән күтәрелгән жырлар,
Таулар эргәсенә кагылып,
Юнәлешен үзгәртә дә оча,
Оча Казан ягын сагынып.
Һәрбер ташка монда жыр сыенган,
Жыр сыенган һәрбер куакка...
Кичләрендә чыксаң, юлдай озын
Халык моңы керә колакка.
Ул моңнарны читкә жибәрмичә
Саклаганмы Урал таулары?
Таулар түгел, халкым шундый минем,
Тик моңнардан тора бар жаны.
Аларның бит ерак бабаларын
Патша монда сөрөп жибәргән...
Жирдән сөргән,
Жырдан сөрәлмәгән,
Жырлар калка, калка тирәннән.

Туй

*Карагайларны кисәбез,
Кала агач төпләре...
Киләчәк матур булсын дип
Хәтерлибез үткәнне.*

(Халык жыр)

Безнең халык биредә дә шундый, –
Табигатең нинди булмасын,
Тукайларга, Такташларга тотынып
Гомер итә, саклый йоласын.

Капкаларны киереп ачкан бәйрәм, –
Туйлардан соң халык туйганмы?
Тик барыбер олы йола белән
Кыз чеңләтеп башлар туйларны.

Изге юллар өчен пар канатлар,
Пар канатлар оча – пар атлар...
Пар атлардан төшеп мендөргә бас,
Бусагага кадәр паласлар.

Атлап керсәң өйнең тупсасыннан,
Карап тора сиңа мең чигеш;
Әйтерсең лә Урал тавы аша
Көнбатышка карый Көнчыгыш.

...Алгы көнгә атлаганда, халык
Үткәнәнә карый текәлеп...
Үткәннәрнең яхшыларын ала,
Яхшыларын бара күтәреп.

Себер татарларының бишек жыры

Бетеки генә башыңны
Мендәргә сал, улым...
Әткән эштән кайтканчы
Бераз йоклап ал, улым,
Ул капкадан кергәндә,
Каршы чыгып ал, улым.

Тәпи-тәпи йөргәнең,
Шырык-шырык көлгәнең
Әткән күрәп сөенсен.
Урамда уйнар өчен
Уенчык алып бирсен.

Үләннәр кырка болында –
Сине көтеп кара ат.
Карагаттай күзләреңне
Юлга текәп чык та чап!
Килә бит ул бер генә
Елкыларда уйнар чак.

Йөгән булыр кулыңда,
Сине әле юлыңда
Көтә кайгы, көтә туй...
Әйтсеннәр: бала иде,
Кай арада үскән, кый.

Йом күзеңне дип тирбәлә
Бишегеңнең силәсе;
Бишегеңнең силәсенә
Карыйсың да көләсең,
Син бит әле дөньяны
Шул бишектән күрәсең.

Кардан чыгар басулар,
Сиңа язгы ташулар
Алып килер тәпиләр.
Ә хәзергә тынычлап
Йокла, бәбкәм, бәлли-бәү-ү.

Көн чыгышын эзли кеше

*Үткәннең ачысын,
Үткәннең кайгысын
Исенә төшереп,
Яхшыдан яхшыга,
Яктыдан яктыга
Атласын кешелек.*

Ерагга киткән саен
Кызык икән бу хәят;
Көнчыгышның көн чыгышын
Күрдәк менә, ниһаять.

Уралдагы таш багана
Ул бары билге өчен:
Европасын тап тарихның,
Тап аның Азиясен!

Тауларның бүленеше бар,
Суларның бүленеше...
(Бүленешләр белән үзен
Чикләми микән кеше?..)

Зиратларны бүлеп була,
Бүлеп була дөньяны...
Үткәннәрне ташлар белән
Бүлеп куеп буламы?

...Офыкта кояш кызара,
Калка ул кыяр-кыймас...
Себернең сөргеннәрендә
Баткандыр азмы кояш.

Иргә саен шул кояшлар
Янадан калка кебек.
Шуңа да көрәшеп яшәү
Теләге арта кебек...

...Ул чакта Россия торган
Теге яктан, бу яктан;
Фикер аерымлыгы булып
Арада Урал яткан...

Бүген гүзәл осталарын
Азиягә күчереп,

Көнчыгышның көн чыгышын
Эзләп бара кешелек.

Декабристлар күле

Тимер казыкка бэйлэнгэн
Яр буенда көймэлэр...
Ә дулкыннар, үртэгэндәй,
Киләләр дә киләләр.
Яр буенда көймэләр.

Дулкыннарны тимер чылбыр
Ыргыта телеп-телеп;
Башыңны комга салырсың
Бэйлэнгән көймә кебек,
Сагындырганда ирек.

Комга ятып үкси сыман
Яр буенда көймэләр;
Ирекнең нәрсә икәннен
Дулкыннар шул беләләр,
Киләләр дә киләләр...

Еракка китеп кара

*Халкым, халкым, бары бер мизгелгә
Сине читтә итеп хис иттем.
Ерактагы кояш турындагы
Әйтемеңне эсанда ишеттем.*

Жир киләчәге – сабыллар,
Аларда бүген көнем:
Пионерлар йортында мин
Рәсемнәр карап йөрим.

Башкалар мине күзәтә,
Берсе аңлатып бара:
– Абый, әйдә, син монысын
Еракка китеп кара!

Чигенәм, карыйм. Соклангыч.
Якыннан – буяу гына...
Ерактан кәшмир яулыклы
Бер карчык карап тора.

Бу яктагы көннәремнең
Соңгысы житеп бара;
Кемдер дәшә кебек миңа:
Еракка китеп кара син,
Еракка китеп кара!..

... Үз халкыңның киләчәген,
Үткәннен, бүгенгесен;
Кайгысының, шатлыгының
Зурлыгын белер өчен
Еракка китеп кара син,
Еракка китеп кара!

Абый мактармы дигәндәй,
Балалар көтеп тора,
Күнелдә һаман шул сүзләр:
Еракка китеп кара син,
Еракка китеп кара!

Галилэр

Юкка чыкты Шаһгалилэр,
Юкка чыкты вак галилэр,
Алар тарих чүплегенен
Төпкелендә тэгәрилэр.

Ташка уеп жырлар язган
Асыл ирен халык һаман,
Туфрак көлгә әйләнсә дә,
Йөрөгөндә саклап калган.

Саклап калган киләчөккә
Горур акыл ияләрен,
Ханга атап
Кешелекне
Жырлаган мэдхияләрен
Саклап калган...

Ялагайлар юргалыйлар,
Ялагайлар боргалыйлар...

Илдән илгә,
Телдән телгә
Күчеп килә Кол Галилэр.

Студент кунагы

Рәсимә апага

Эйдә, апа, урын тапсаң,
Түрдән үт!
Бер хатыңны алган идем
Күптән үк...
Язып сала алмадым шул
Жавапны,
Ул хат никтер зиһенемне
Таратты...
Ошаган икән үзеңә
Шигырьләр.
Ярый инде, алай артык
Түгелләр...
Эйдә, апа! Түргә атла,
Тарсынма.
Хәзер жүнәтеп алабыз
Барсын да...
Киём элгеч? Ә ул безнең
Күршәдә!
Урындык? Ах, онытканмын –
Кешәдә!
Хәзер чабам, хәзер табам
Барсын да...
Өендә йөргән кебек йөр,
Тарсынма!..
Киләсеңне язган булсаң
Берочтан,
Акча алган булыр идем
Бурычка...
Нәрсә? Акча бирәсеңме?
Кирәкми...
Дәрес, йомырка тавыкны
Өйрәтми...
Очтым, апа! Барып кайтам
Кибеткә...
Ничек бармыйсың туганың
Килеп тә.
Эйбәт булды әле, апа,
Килүең;
Ач карыңга яза идем
Мин бүген.
Менә, укый тор, бер кочак
Шигырьләр...
Алар минем күк тәртипсез

Түгелләр.
Әй, нигә торам соң һаман
Бәйләнеп?
Очтым гына... Хәзер кайтам
Әйләнеп...

Сыналу

Тормыш безне сыный адым саен:
Судан ала, сала утына...
Яктылыкны күргән көннән алып
Ул сынарга безне тотына.

Сабый чакта әтиләрне алып,
Әниләрне алып сынады:
Иң өстенә дөнья көтү дигән
Авыр йөкне салып сынады.
Чибәр кызы белән сынап карый,
Һәм икеңне сыный аннары.
Юк, алай да житми, уллар үстер...
Тезелеп китә шулай калганы.

Кылдан нечкә, кылычтан да үткен
Халык сүзе аша сыный ул,
Туган туфрагыңнан алып китеп,
Ятлар күзе аша сыный ул.

Соңгы көнгә кадәр
сыналабыз.
Әмма беркем ялыкмагандыр...
Юллар – сынау юлы, юкка гына
Жиргә таулар калыкмагандыр.

Жырчы картым

*Жырчыларны алмый кабер,
Жырчылар сыймый гүргә...
Сыймый гүргә – шушы эңирдә
Алар эңырга әверелә.*

Карагатлар ял итәме икән
Канатларын салып ак карга?
Күзләремне йомсам, күңел белән
Барып чыгам сезнең якларга.

Жырчы картым, жырлыйсыңмы әле?
Чыкмыйсың бит жаннан нич кенә...
Урал якларыннан синең жырың
Кайтаваздай һаман ишетелә.

Сәхнәләрдән синең моңны эзлим,
Кабатлайсың сыман: «Яшь үткән!..»
Мин көнләштем синең моңнарыңнан,
Син көнләштең безнең яшьлектән.

Магнитофон тасмасына гына
Язып буламыни ул моңны!..
Мәдрәсәдән мәдрәсәгә куыл,
Халык белән бәйлә юлыңны...

Жырчыларның язмышларын беләм,
Бер син генәмени куылган...
Сезнең жырдан күпләр сулыш алган,
Сезнең жырдан күпләр буылган.

Жырчы картым, жырлыйсыңмы әле?
Чыкмыйсың бит жаннан нич кенә...
Урал тауларыннан синең жырың
Кайтаваздай һаман ишетелә.

Кыңгыраулар эзлим

Әмирхан ага Еникигә

Белмәдем дә,
Сизенмәдем дә:
Нигә иртә төште соң кырау?..
Урамда да, болыннарда да
Тынып калган соңгы кыңгырау.

Кыңгыраулар азмы чыңлаган
Туйларда йә Сабантуйларда;
Урамнарда якты ут яна,
Утлар яна,
Йортлар – өр-яңа.

Яуга чакырганда санатлар
Урам инләп киткән солдатлар...
Кыңгыраулар тагып ураган
Шушы урамнарны пар атлар.

Кыңгыраулар эзлим мин һаман,
Шаулы Казаныма килеп тә...
Барып чыгам ерак базарга,
Кырык кереп чыгам кибеткә.

Кыңгыраулар эзлим мин һаман...
Далаларда атлар утлыйлар.
Уза туйлар, сандык төбөндә
Кыңгыраулар гына йоклыйлар.

Кыңгыраулар эзлим мин һаман...
Булса булсын юллар бик урау.
Кем күңелендә,
Кайсы киңлектә
Яңгырадың, соңгы кыңгырау?

ЯЛГЫЗЛЫК

*Керфегемдә – тамчылар,
Тамды жаңга – ачылар!
Жаңга тамган тамчы белән
Таралырмы ачулар?!*

Сөю жырын жырлап бирә
Туган телдә һәр үлән;
Мин дусларым уртасыннан
Ялгызым атлап киләм.

Нинди көндер, житми кемдер,
Күнел буш, яна йөрәк...
Ахрысы, кешедән үзең
Табынган Аллаң кирәк.

Нечкәлектән оялмыйча,
Тыялмыйча күз яшен, –
Кинәшләрнең бер татыйсы
Килә ачы миләшен.

Эчтә ни бар, тышта ни бар,
Эштә ни бар, көчтә ни...
Сөйлесең килә үзеңне
Чикләр белән чикләми.

Сагышыңны, ялгышыңны
Бар тавышка ярасы...
Нинди көндер,
Житми кемдер...
Их син, адәм баласы...

Хэл белергә кердек...

Кайда гына тапмый юанычны,
Кайда гына йөрми бу башлар...
Үргә менәм. Зәңгәр тәрәзәләр,
Тәрәзәдә балкый кояшлар...

Урамнарға керсән, иркен һава,
Тәрәзәләр чеңләп ачылды.
Без чит кеше түгел, яулык белән
Йөзөң япма, татар карчыгы...

Карчыгалар биреп, ак күгәрчен
Алыр өчен диеп килмәдек;
Яман уйлар белән атламыйбыз,
Кара киём киеп килмәдек.

Үзгәрешләр карап чыгар өчен,
Хэл белергә кердек бу якка...
Агачларның да бит төсө башка,
Күчә барган саен төньякка.

Киров өлкәсе Нократ авылы

Каеннар булсаң иде

*Үлемнәр чикләми,
Чикләми гомерне –
Гомерләр үзләре
Чиклиләр үлемне.*

Каеннар булсаң иде,
Бәсәреп тә,
Яшәреп тә
Мәңге ак торсаң иде.

Каеннар булсаң иде,
Йә жирем дип,
Йә жырым дип,
Давылда купсаң иде.

Каеннар булсаң иде,
Жил иссә дә,
Уй төшсә дә,
Тик шаулап куйсаң иде.

Каеннар булсаң иде,
Юлларның да,
Чорларның да
Чатында торсаң иде.
Каеннар булсаң иде...

Шундый хэл, Мирза...

Дөньясы киң дә, мохит кечкенә,
Акыл да кирәк, житми көч кенә...
Шундый хэл, Мирза, гомерләр уза,
Яшьтәшләр инде бала үстерә.

Мәңгегә килгән кебек тоела,
Әйтәсе сүзләр һаман жыела;
Шундый хэл, Мирза, гомерләр уза,
Яшьләр тәгәри, чәчләр коела.

Калмаса идек әллә кемнәргә,
Чыпчык төшмәсен безнең жимнәргә;
Шундый хэл, Мирза, гомерләр уза,
Кем ялгыз калыр соңгы көннәрдә.

Тамыры кайда – безгә гөл шунда,
Халкыбыз кайда – безгә ял шунда.
Шундый хэл, Мирза, гомерләр уза,
Язмаска иде гомерне комга.

«Батырларның да коты бар...»

Батырларның да коты бар,
Батырлар да курка.
Хатыны тол, бала ятим
Калуыннан курка...
Туган илгә яман хәбәр
Баруыннан курка.

Мәгънәсез үлемнән курка
Барыннан да элек:
Туган ил дошманга калса,
Качып булмый үлеп.

...Батыр була алмый батыр
Курыкмаса әгәр –
Башсызланып башын сала
Батырлыкка кадәр.

Унынчы автобус

*Без һаман каядыр
Барабыз, кайтабыз...
Бу дөнья әйтерсең
Туп-тулы автобус.*

Беткәнме Казанда бакчалар,
Беткәнме чаганнар ышыгы;
Без менә серләшер өченгә
Нигәдер сайладык шушыны...

Гренада һавасын сулай
Лорка биредә.
Истанбулын мактап жырлай
Назыйм биредә...
Тын калган урамнар буенча
Унынчы автобус йөгерә.

И Казан, без сіндә түгел лә,
Яшисен, ахрысы, син бездә.
Такташлар узганнар биредән,
Жәлилләр...
Янып та,
Бик тиз дә...

Автобус туктала. Кешеләр!
Керегез мәхәббәт йортына.
Кемнәрдер төшәләр ашыгып,
Өр-яңа танышлар утыра.

Вақытның агышын тоймаган
Яшьләр биредә,
«Мин-мин» дип, дөньяга сыймаган
Галим биредә...
Тын калган урамнар буенча
Унынчы автобус йөгерә...

Ашыгып, Кәримнәр аркылы,
Такташлар аркылы килә дә,
Моңаеп, сәламнәр илтергә
Зиратка – Тукайга юнәлә.

Чит жиргә соклану халәтен
Аңлатып була ул бер сүздә.
И Казан, без сіндә түгел лә,

Яшисең, ахрысы, син бездә.

Тын калган урамнар буенча
Унынчы автобус йөгәрә.

Үләннәр яшел иде...

*Сөйгән онытыламыши?
Күлмәкләр уңа жылларда,
Кеше дә уңамыши?*

Поездлар үтөп тора,
Йөзгә жыл телә, йөрәктән
Кайгылар китеп тора.

Барыбер әрни яра,
Хәтерем төннәр буена
Йөрәктә учак яга.

...Үләннәр яшел иде,
Сөюем килде дә миңа,
Жаныңа яшер, диде.

Мин күккә чөйдөм аны,
Яшен булып яшынәде дә...
Күмергә калды бары.

Поездлар китеп тора,
Ә сөю китми, сабый күк
Мөгжиза көтөп тора.

Учак урыннары

Болынарда калган
Учак урыннары,
Атларымны эзлэп
Йөри идем бары...
Учак урыннары, учак урыннары...

Һәр кишәрлек саен
Алар төрле якта
Ләхете иңеп төшкән
Кабер кебек ята, –
Алар төрле якта, алар төрле якта...

Болында көз көне
Шулкадәр күп алар;
Сонгми күк алар,
Орадур күк алар, –
Шулкадәр күп алар, шулкадәр күп алар.

Жир шарына тэнгэл
Болын шундый чуар...
Монда синең Болгар,
Монда синең Суар, –
Болын шундый чуар, болын шундый чуар.

Учак урынына
Тишелмэгән курпы, –
Минем яшь йөрөгем
Урыныннан купты:
Тишелмэгән курпы, тишелмэгән курпы...

Нәфрәт кисәгедәй
Тешен кыскан кисәү,
Сонгмилар калка,
Калка әллә ничәү, –
Тешен кыскан кисәү, тешен кыскан кисәү...

Көз көне яланда
Учак урыннары;
Атларымны туплап
Йөри идем бары –
Учак урыннары, учак урыннары...

«Үлемтеккә жыйган әйберләре...»

Үлемтеккә жыйган әйберләре
Бәйләм-бәйләм, кисәк-кисәкле...
Курка-курка ачты ул сандыгын,
Курка-курка гына күрсәтте.

Таратты да әлмә чигешләрен,
Жәеп салды Казан сөлгесен:
– Менә моны әни чиккән иде,
Ә монысы – минем кул эшем,
Хәситәсен әби тезгән булган,
Ә монысын – әти ясады...

...Тезеп китте шулай,
Күзгә карый
Хәситәләренең ахагы...
...Жыр юлында, тормыш юлында да
Инде берәз гомер ителде...

Ачтым сезгә күңел сандыгымны,
Курка-курка, әби шикелле.

Көзге авазлар

Көз килгәндә яфракларны сибеп,
Кара болытларны өстерәп,
Әнкәсеннән калган колын сыман
Чишмә аваз бирә челтерәп.

Сөргән жирдә башын сузып калган
Көзгә курай – камыл сызгыра.
Кыр казлары сыман канат жилпеп,
Билчәннәре мамык туздыра.

Сабуллашу төсә киңлекләрдә,
Соңгы сәламме ул кошларга?
...Яз сурәте төшкән конверт алып,
Сәлам хаты салдым дусларга.

«Төн буе утырсаң...»

Х.Т-га

Төн буе утырсаң,
Офыкта таң икән;
Максатың өстенә
Тамчылап там икән.

Бу кемгә кирәк дип,
Жаныңны кыйнама.
Дусларың уйлана,
Дошманың уйлана.

Үзеңне гомергә
Бер төскә ман икән,
Бозларга ауганчы
Утларда ян икән.

Әйтсеннәр: «Тынмаган
Ул нинди жан икән?»
Шигырьләр сыктым мин,
Кан икән, кан икән.

Таулар монда икэн...

Тау ягы дип кемнэр атагандыр,
Таулар да юк монда, үр генэ...
Эйтеп йөри идем: «Эле мине
Эсир иткэн кызый бер генэ...»
Телегездэ сезнең бәллүр сүзләр,
Йөзегездэ сезнең таң нуры...
Таулар монда икэн, мин түмгәккә
Абынганмын, шайтан алгыры.
Егетләр дә сүзне боргалыйлар,
Көзен бездә алма күп, диләр.
Астан елмаялар, ә үзләре –
Өлгергәннен генә чүплиләр.
Чүпләп кенә бетерерлекмени
Тау ягында алсу алмалар?..
Яр итәргә алма кебек кызлар,
Тәпәннәрдә ачы бал да бар.
Чибәрләрне дөшә чирәмлеккә
Тау ягының тальян гармуны.
Таулар монда икэн,
Мин түмгәккә
Абынганмын, шайтан алгыры.

Шагыйрь авылда

Жаным тынычланмас, эгэр авылга
Кайтып акбайларга сәлам бирмәсәм...
Шулар өрөп жыр яздыра ижекләп,
Менә шул,
Кеше ышанмас – кешегә сөйләсәм...

Үзөбезнең капка баганасына
Елга бер тапкыр башымны имәсәм,
Керткәндә кертә, чыкканда сыймыйсың,
Менә шул,
Кеше ышанмас – кешегә сөйләсәм...

Читгә йөрөп, туган телне онытып,
Өйгә кайткач белер-белмәс сөйләсәм,
Мич авызы тешен ыржайтып көлә,
Менә шул,
Кеше ышанмас – кешегә сөйләсәм...

Ул гынамы, хәтта халык жырлары,
Эчтәлеген аңламыйча көйләсәм,
Тамагыма сөяк булып кадала,
Менә шул,
Кеше ышанмас – кешегә сөйләсәм...

Хәреф танымаган надан бозауны
Якын итеп муеныннан сөймәсәм,
Койрыгын чөеп, бер читкә тайпыла,
Менә шул,
Кеше ышанмас – кешегә сөйләсәм...

Ә барыбер, туган жиргә кайттыммы,
Күкрәк тулып күтәрелә бер аһәң...
Этләре дә ижекләп жыр яздыра,
Менә шул,
Сез дә ышанмассыз әле, сөйләсәм...

Кичке уен

Аягында кызыл читек,
Хисләремне китеп-китеп,
Китеп-китеп алды кебек,
Кыз бала.

Бармагында көмеш уймак,
Уймак ирен бары уйнап,
Уйнап-көлеп калды кебек,
Һай, кызый!

Күз төбөндә кара сөрмә,
Сөрмә эчендәге сергә
Жанны тартып алды бугай
Кыз бала.

Иңнәрендә озын толым,
Шул толымга житкәч, юлым
Буталды да калды бугай,
Һай, кызый!

Йөрәгемне телеп-телеп,
Телеп-телеп алды кебек,
Тальян тарта белмисең дип,
Кыз бала.

Белмәсәм дә тальян тарта,
Назлап иркәли, ярата
Беләм ич мин, күрмисең бит,
Һай, кызый!

Тамырлар

Актарылып-актарылып ауган
Агачларның
Тамырларын гына күр эле!
Эйләнер дә, әйләнер дә туктар
Күз карашым,
Һәрбер чаты аның Шүрәле...

Актарылып-актарылып ауган
Агачларым
Йөрәгемнән кубарылганмы?
Һәр көн саен, һәр көн саен шулай
Күз карашым
Капшап чыга чиксез урманны...

Актарылып-актарылып ауган...
Тик сабырлар...
Безгә охшаганнар лабаса...
Син кем жиргә? Күккә кулын сузган
Шул тамырлар
Шүрәледәй кытыкламаса...

«Без – тормышның төпчек улы...»

Без – тормышның төпчек улы,
Иркэлэнсәк – бар хакыбыз.
Менә ул – без... Бары шулай,
Бары шулай яратыгыз.

Адашасың, үртэләсең,
Яшәү эзләп сәяхәттән.
Йә, кем, түшәгендә ятып,
Иң акыллы сүзен әйткән?

Әйтсә-әйткән, арып-талып
Түшәгенә кайтып аугач;
Адам кулы тимәгәндә,
Аягүрә үлә агач.

Була шундый мизгелләрем:
Аһәң алып тәүге жырдан,
Идел-йортның туфрагында
Шул агачтай басып торам...

Басып торам, әйтерсең лә
Бу мизгелдә мин табигать:
И табигать, аягүрә
Үлә белү серен өйрәт!

Өйрәт мине, –
(Кешеләргә
Аягүрә барсын жырым!) –
Бу тормышның берәз гына
Иркэләнгән төпчек улын!

Декабрьгә кергәндә

Табигатьнең төрле халәтенә
Гажәпләнеп торам мин бәндә:
Алды яңгыр кышның якасыннан,
Декабрьгә кереп килгәндә.

Кайтмас диеп гөман кылган идек,
Килер язга кадәр хушлашып...
Кузгалды да кинәт...
Тынган жирнең
Үзәгенә үтте ул шашып.

Тишкәләде карны ядрә кебек,
Яфракларны сазга манчыды;
Үзәннәргә йөгереп төшәр өчен,
Китәр өчен юллар арчыды.

Исем китеп торам яңгырларга,
Декабрьгә кереп килгәндә...
...Безнең белән әле ниләр булмас,
Ниләр булмас алгы көннәрдә?!

Кем бэйрәме?

Гөрли өйләр,
Кемнең тәүге бэйрәме бу?
Кайта жегәр,
Кемнең салкын әйрәне бу?

Башка китә,
Кемнең әче балы икән?
Бэйрәм итә,
Кемнең тәүге ялы икән?

Тыпырдауга
Өрлекләре чыдасыннар, –
Минем анда
Бер сугылып чыгасым бар.

Керәсем бар,
Үземә дә бэйрәм житә,
Күрәсем бар:
Кеше ничек бэйрәм итә?!

«Картлыкта тарта бәндәне үз каны...»

Картлыкта тарта бәндәне үз каны...
Үзәкне өзә – гомернең узганы;
Сибелә дә, түгелә дә басыла,
Бабалар кабер ташына баш ора.
Үксез булганчы чит жирдә йортына,
Үз нигезендә тигезлек ни тора.
Кунса да жанга ят илнең тузаны,
Картайгач тарта бәндәне үз каны.

«Күп нәрсәләр якын булып китәр...»

*Күп нәрсәләр якын булып китәр,
Күп нәрсәдән әле бизелер...
Азмы җырлар яздым синдә, Казан,
Гомерем дә синдә өзелер.*

Сезнең хакта әле минем
Сөйләр сүзем бетмәде,
Өрегеz, әйдә, өрегеz,
Казанымның этләре!

Койма өстенә менеп тә,
Капка астыннан кереп тә.
Өрегеz, әйдә, өрегеz,
Ялгышымны күреп тә...

Ялгышасыз үз кеше дип,
Кемдер чәбә дисә дә...
Өрегеz, әйдә, өрегеz,
Белеп тә, белмичә дә.

Өрегеz, әйдә, тик сезгә
Мәхәббәтем нык минем.
Тукай гүре туфрагында
Дошманнарым юк минем.

«Исэнмесез, өлкәннәр!» – дим...»

«Исэнмесез, өлкәннәр!» – дим,
Йөрәк шашып какканда,
Алар таккан кыңгыраулар
Чеңли безнең атларда.

Чеңли бәйгеләргә дөшөп:
Тулпарыңны иярлә!
...Ашыкма ник бу биеклек
Алынмаган дияргә.

Ашыкма сөрән салырга,
Аларны гаепләргә;
Булмагандыр лачынга – күк,
Дингез жиле – жылкәнгә.

Максатына бару насыйп
Булмагандыр күпләргә...
Хезмәт һәм хаклык төялсен
Без тартасы йөкләргә.

Күбрәк тантана итсен
Жирдә тормышның чыны.
Кушылсын гомум авазга
Безнең кыңгырау чыны.

Безгә...

Рәдиф Гатауллинга

Сагынуларны күбрәк йөртә,
Күбрәк саклый картлар жаны.
Иң авыр сагыну аларда...
Югалтканны...

Сагыналар кыз ярәшү,
Кәләш багу мәжлесләрен;
Үзләренең Тукайларын,
Рәмиләрен, Бабичларын...
Кәүсәр суы эчәм дигәч
Бүленгән татлы төшләрен
Сагыналар.

Жиз кыңгырау кебек зеңләп
Узып киткән жыеннарны...
Олы чирәмнәрне иңләп
Бәйрәм иткән уеннарны;
Чук сөлгеле Сабантуен... –
Югалтканны сагыну кыен,
Бик тә кыен.

Без бит әле югалтмаган,
Ул Тукайлар, ул Бабичлар,
Кәүсәр суын эчик дигәч
Бүленәчәк татлы төшләр...
Алда әле мәжлесләр:
Кыз ярәшү, кәләш багу...

...Безгә аны югалтканчы
Кирәк табу!

Уфа

Ярсу

Тулпар бирегез миңа,
Бирегез көмеш йөгән...
Улмы хыянәт иткән,
Улмы ятларны сөйгән?

Тулпар бирегез миңа,
Тамсын мэхәббәт яше.
Өзелсен өзәңгеләр
Үзәгем өзәлгәнче.

Тулпар бирегез миңа,
Кыйссалар буйлап чабыйм;
Үземнең сөюемә
Тиң булган сөю табыйм.

Тулпар бирегез миңа,
Бирегез яхшы ияр...
Өметем, калма миннән,
Син минем белән ияр!

Тулпар бирегез миңа,
Бер чабыйк томырылып...
Йөрәктәге кайгылар
Калганчы умырылып.

Тулпар бирегез миңа!
Кешеләр,
Ник дәшмисез?
Мэхәббәтне аңларга
Әллә артык картмы сез,
Әллә артык яшьме сез?!

Атабай

Төннәрендә дулкын күкрәгендә
Ап-ак чәчәк булып ята ай,
Идел белән Кама кушылган жир, –
Туфрагына бастым, Атабай.
Елгалар да диңгезләргә таба
Ялгыз гына агып бармыйлар...
Кая илтми юллар, уйларың да
Кайда гына туктап калмыйлар?!
Ничә халык йөрәгенә кагылып,
Килеп кушылганда елгалар,
Уйларың да тирәнәя икән,
Киңәяләр икән дөньялар.
Дулкыннарың телен белсәң иде,
Ишетелә серле тавышлар...
Сагышлар да тирәнәя бугай,
Бергә кушылганда язмышлар.
Татар кызы сыман тартынучан
Иделенә баккан Атабай.
Туйга алып килгән чәчәк кебек
Дулкын күкрәгендә ята ай.

Атабай авылы

«Үзәннәрдә чәчәк бәйрәмнәре...»

Үзәннәрдә чәчәк бәйрәмнәре,
Йөрәгемдә сагыш бәйләмнәре.
Офыклардан ары бу киңлекләр,
Бу киңлекләр – безнең мөмкинлекләр.
Тамырларда яшь кан сулык-сулык,
Күкрәгемдә сәер бер монсулык.

Аргамаклар кешни каударланып,
Йөгереп чыгам әллә каян танып,
Тыңлап багам... Тояк тавышлары
Тынып калган инде, киткән ары...
Нигә соңга калып сискәндерә
Еллар, шаулап узып киткәч кенә?

Кинәт бөтенесен жиргә бәреп,
Соңга калган өчен өзгәленеп,
Каршы алам чәчәк бәйрәмнәрен,
Өзеп ташлыйм сагыш бәйләмнәрен –
Офыклардан ары бу киңлекләр...
Ул киңлекләр – безнең мөмкинлекләр.

Язгы киңлек

Шундый бер хис туа бу киңлектән,
Эйтерсең лә инде менә күптән
Бер яфрак булып йөзгәнбез дә...
Ул жир дигән ярга килеп житкән –
Кузгалган да ерак чиксезлектән.

Бу дәрьяда ничек югалмаган?
Ничек туктамаган, талга элгеп?
Йөргәнбез күк миллион еллар буге
Елга яры эзләп, бәргәленеп –
Кайда булган шәрык, кайда гареб?

Аерып булмый офык белән суны,
Офык белән суның чиге беткән.
Әле ярый жиргә юлыкканбыз...
Шундый бер хис туа бу киңлектән, –
Тагын кемнәр килә чиксезлектән?

Каберлэр

Яу өсте яу узган бу илдэн,
Туктаусыз алышкан дөверлэр.
Түмгәклэр булып та,
Курганнар булып та
Кырларда калыккан каберлэр.

Ядрэлэр корбанын эзлэгән,
Исәннэр ышыкланып шуышкан –
Түмгәклэр булып та,
Курганнар булып та
Корбаннар аларга булышкан.

Нарат төбөндә уйлар

Чалкан төшәм жиргә,
Зәңгәр күкнөн
Йолдызларын аскан ылыслар...
Без дөньяга артык бурычлыдыр,
Артык күп лә безнең бурычлар.

Офыкларга йөгереп кергән еллар
Күренгәндә үтәр юл булып,
Без упкынга тардык. Упкын аша
Заман ятты нечкә кыл булып...

Без төшендек шунда картлар әйткән
Сират күперенең барлыгын.
Бер яңгырау кайтты упкыннардан:
«Киләчәккә кичеп бар, улым».

Кылдан нечкә, кылычтан да үткен
Упкын өстендәге бу заман...
...Чалкан төшәп жиргә,
Ылыстагы
Йолдызларга карап уйланам:

Кылдан нечкә, кылычтан да үткен,
Кем егылып калыр, кем чыгар...
Кылдан нечкә, кылычтан да үткен
Заман ята –
Анда юлчылар...

Соңгы көз

Керде көзләр... Сукмак читләренә
Сыдырылган канат сибелде.
Биктимер карт өе тирәсенә
Сибеп китмәсәләр соң инде?!

Ничек кенә күзгә чалынды да
Йөрәк әрнүләрен кузгатты.
Ул карчыгын гүя соңгы юлга
Тагын бер мәртәбә озатты.

...Бураларга икмәк тулган иде,
Печән тулы иде түбәләр.
Шундый мул көз иде... Оя-оя
Казлар иде... китте өмәләр.

Биктимернең чая егет чагы,
(Өйләнергә диеп йөр дә син!)
Ничек инде кызлар күзәтергә
Каз өмәләренә кермәсен!

Эләкмәсә дә майлы каз ботлары,
Егет кеше – эләкте аягы...
Качып-посып кызлар күзлэгәндә
Эләккәләде картлар таягы.

Ярый, карт-корылар таралуга
Чакырлар иде жиңгиләр.
Бер өмәдә унсигез кыз булса,
Унсигезен тотып димлиләр.

Шунда күрдә бит ул Миңсылуын,
Көлөп аердылар ядәчне;
Кача-поса гына бер озатты,
Атна үтте... аннан ярәште.

...Шул бер генә озатты ул аны,
Ә Миңсылу, жаны – Миңсылу,
Аны күпме, күпме озатты ул,
Күпме яну, күпме борчылу!

Жәйләр житсә – печән чабар өчен,
Кышлар керсә – урман эшенә;
Илгә дошман керсә – ут эченә,
Йа, түзем бир хатын кешегә!

...Менә тагын шаулап көзләр керде,
Кышның иң беренче ак кары
Миңсылуы яткан изге жирне
Ап-ак канат кебек каплады.

Чыкмаган жан саклап яшә хәзер,
Һәрбер көне жанны кузгату...
Ир кешегә егет чакта гына
Жиңел була икән озату.

...Соңгы тапкыр ул калкынып алды,
Тоньк шәүлә узды йөзеннән.
Һәм ул китеп барды карчыгына
Канат сипкән сукмак эзеннән.

Кайтып барам

Кайтып барам. Идел сагындырды,
Ай-һай сагындырды үзтөбәк...
Тасма-тасма булып юллар кала,
Казан сөлгеседәй жилфердәп.

Кайтып барам. Бүген кирәк миңа
Сихри кыйссаларның дөлделе.
Колагымда мәңге чеңләп торсын
Туган якның сайрар бөлбөле.

Кайтып барам, әйтерсең лә менә
Бу дөньяны урап үткәнмен.
Кайтып барам. Үз йортымда яшәп,
Үз йортымнан ерак киткәнмен.

Кайтып барам. Ил картлары әйтте:
«Чит-чит диеп йөрмә, кайт, улым!»
Бер мизгелгә киттем, хәзер инде
Гомерем буйларына кайтырмын.

Йөрәк ярылмаса, чаптар атлар
Туктармыни, тояк кителеп.
Бал кортлары белми картаюны,
Үлә бары канат тетелеп.

Кайтып барам, йөргән эзләремә
Кирәксә – кан, кирәк – яшь тамар...
Мин үземнән үз-үземә кайтам,
Китмәсеннәр өчен башкалар.

Атлар

I

Атлар китэ, атлар китэ...
Ат чабышы...
Зеңләп торган тоякларда
Ил тавышы...

Картлар уйчан.
Яшьләр билгә
Таяналар...
Картлар уйчан, атлар бик аз,
Кайда алар?

II

...Атлар килә, атлар килә,
Ат чабышы...
Зеңләп торган тоякларда
Ил тавышы.

Картлар уйчан, саулык киткән
Ил хакына...
Картлар уйчан, текәлгәннәр
Йөк атына...

«Бар ул – минем иң яраткан көем...»

Бар ул – минем иң яраткан көем,
Мин бәхетле булсам, очынып тора.
Елгаларга елга кушылгандай,
Гомер агышыма кушылып тора!
Якты булып керә күзләремә,
Аваз булып керә колагыма, –
Жисемемнең һәрбер өлешенә
Ул табигать булып тула гына.

Бар ул – минем иң яраткан көем,
Үксеп елый мин бәхетсез чакта.
Сүзсез сүзләр белән юата ул
Шифаханәләрең сүзсез чакта;
Яшьләр булып тама күзләремнән,
Аваз булып чыга күкрәгемнән, –
Илаһи бер хәлдә авармын мин,
Ул табигать булып китәр миннән...

Аннан башка гүзәл гүзәл түгел,
Аннан башка синең теләген буш...
Бар ул – минем иң яраткан көем,
Могҗизалы көем,
Ул көй – тормыш.

Кычкырса үләннәр...

Көз житеп, кошларым
Сайраудан туктаса,
Ямь-яшел үләннәр
Саргая, моң баса.
Эйтәбез: жаны юк,
Ул – агач, ул – үлән...
Тик алар яшиләр,
Яшиләр моң белән.
Юк, үлән жир ярып
Кычкырмый, сызлана...
Ул кибә. Ул туна.
Ул елый. Бозлана.

Иң соңгы, иң бәллүр
Авазлар челтери –
Кыр буйлап жил йөри,
Жил йөри, жил йөри...
Керә кыш... Тын калган
Кырларны кар күмә;
Ә миңа һәр камыл,
Һәр үлән – мәрхүмә.
И кешем, ярылыр
Иде бит йөрөгән,
Әгәр дә кычкырса
Кырдагы үләнәң.

Сез бик һэйбэт

Минем мохитемдә йөрүчеләр,
Сездән алкыш миңа, сездән хөкем...
Сез бик һэйбэт, сез бит гажәп һэйбэт,
Сездән башка миңа яшәү читен.

Шау-шу күмә мине,
Сагыш китә,
Кайгы китә янда сез булганда:
Көнем бара кояш баешына,
Ә төннәрем чаба якты таңга.

...Сез бик һэйбэт, бары холкым яман,
Суган булып күзгә керә холкым.
Күзсезләрне күрә. Малай сыман
Кача-поса махра төрә холкым.

Искермиләр аның кумирлары,
Алыштыра белми аллаларын.
Мәхәббәттен һаман югалтмый ул,
Күп мәртәбә югалтса да ярын.

...Сез бик һэйбэт, бары холкым яман,
Шуның белән сезгә булмый ярап.
Туры гадәт белән, бик еш кына
Ачы шәраб белән эшләр харап.

Минем мохитемдә йөрүчеләр,
Әйтәсездер әле: «Холкы яман!»
Сез киләсез миңа һәм китәсез,
Ә мин... яман холкым белән калам.

Дөнья килде безгә...

Без дөньяга килдек, ә аннары
Дөнья безгә килде, билгеле...
Язгы жиргә жылы йөгөргөндәй,
Тормыш безнең жанга йөгөрдә.

Без калыктык,
Кояшлары белән,
Явымнары белән яшәреп.
Дөнья әле бик кечкенә иде,
Без төштәге кебек яшәдек...

Житте вакыт... Мин табынып йөргән
Аксакалларымның акылы,
Арган юлчы кебек, төннәрәмдә
Күңел тәрәзәмне шақыды.

Һәммәсе дә төш шикелле иде,
Уятты да алар әйткәне,
Ярып кереп жанга, янып чыкты
Ышанычлы риваятьләре.

Ул хакыйкәт булып килде миңа,
Хаклык миннән читкә йөгөрмәс:
Гел югары баксаң – абынырсың,
Гел баш исәң – кояш күренмәс.

Хакыйкәттән качкан ир-егеткә
Эчәр сулар, ашар аш хәрәм...
Үз кавемең белән бергә атла,
Дәвам итсен дисәң шәжәрәң.

Ә калганын халык үзе әйтер:
Лаекмы без аңа, түгелме?
Тормыш безгә шулай язгы жиргә
Жылы йөгөргән күк йөгөрдә...

Уйландыра

Бер тундыра, бер яндыра,
Үзе һаман уйландыра:
«Әлек алган биеклектән
Бер адым да төшмәдеңме?
Кылган эшең кай тарафка?
Халкың өчен эшләдеңме?»
Уйландыра...

Бер тундыра, бер яндыра,
Сөрән салып бер чаң тора:
«И бала, онытмадыңмы
Кайдан чыгып киткәнеңне?
Кичә кай ноктада булып,
Бүген кая житкәнеңне?»
Уйландыра...
Бер тундыра...
Бер яндыра...

Вақыт

Елгада зәңгәрлек, зәңгәрлек чамасыз...
Йолдызлар, тирбәлеп, сез кая чабасыз?!
Дулкынга төшмә, ай, тукта, ай, син кая?
Елгада иң зифа каен да муртая.
Альяпкыч бәйләгән, ак яулык бөркәнгән
Гүзәлләр чук өзеп алалар жикәннән.
Ташлыйлар елгага... Карыйлар таң калып...
Мин төнне озатам, ярларга капланып.
Йөрөгем куркынып жиремә сыенган...
Яшьләр дә жырлашып таралды уеннан.
Тубал күк салынган башымны күтәрәм,
Куркам мин, елгага карарга шикләнәм.
Карасам... су салмак... Ә кояш кай яктан?
Елгада су салмак... Ай аккан, ай аккан.
Узган төн эзләрен эзләдем, тапмадым.
Сизми дә калганмын гомернең акканын...
Уянып килгәннен ишеттем таллыкның...
Югалган аемны эзләргә калыктым.

Карага – кара жеп...

Луиза Әхмәтҗановага

Пушкинның нянясы шикелле,
Син безгә тынычлык саклайсың...
Карага – кара жеп...
Тырышып
Энәгә кара жеп саплайсың.
Ә ике жир улы учларга
Баш салып җыр яза, уйлана...
Шигырьләр туалар...
Без дә бит
Нәкъ шулай килгәнбез дөнъяга.

Түшәмдә лепердәп ут яна,
Утка суз энәнне сак кына...
Дөнъяның хикмәте ачыла,
Китереп карагач яктыга.

Безне дә кешелек бу көндә
Яктыга жибәреп күзәтә...
Карага – кара жеп,
Акка – ак,
Бутасаң барыбер төзәтә...

Аһ, синен жанында яктылык,
Җиремә ай белән тудыңмы?
Яманлык ягына борылсаң,
Яңгырлар бүләрләр юлыңны.

Табигать салган бер орлык бар,
Җыр сөйгән йөрәктә кара юк...
Җырда да шулай ук... җырда да
Акка – ак, карага – кара жеп.

Чаптар булып...

Кешелекне бизгэк тотар иде,
Жир сөйлэсэ эгэр үз кайгысын,
Безнең жанда жир хэстэре, дилэр,
Чынлап шулаймы соң?
Чынлап шулаймы соң?

Һәрбер адәм изге жир өстендә
Үзенә куыш сайлый, уңайлысын...
Бабам жире диеп кычкыралар,
Чынлап шулаймы соң?
Чынлап шулаймы соң?

Бәгъремне телгән эрнүләрне
Туган жирдән аккан елга юсын...
Эткәм елгасы, дип кычкыралар,
Чынлап шулаймы соң?
Чынлап шулаймы соң?

Эйткән сүзем – күктә шушы кояш,
Биргән антым – күктә шул ай булсын,
Бу безнең жәй, бу безнең кыш, дилэр,
Чынлап шулаймы соң?
Чынлап шулаймы соң?

Юлда кара тузан уйнаганда,
Ак чаптарлар көтә үз бәйгесен...
Чаптар булып бер үк жөмләм чаба:
«Чынлап шулаймы соң?»
«Чынлап шулаймы соң?»

Халыкларны бизгэк тотар иде,
Ил сөйлэсэ эгэр үз кайгысын.

Шулайдыр ул

Нигэ икэн төнлө килэ илһам?
Күңел ярларына сыймас була;
Посып калган бер уч көн яктысы
Кара төнгө якты кояш була?
Шулайдыр ул...

Нигэ икэн төнлө килэ илһам?
Ижат булып керэ төшләрәмә;
Үч итәдер, бәлки, кешеләрнен
Көндөз кылган кара эшләрәнә?
Шулайдыр ул...

Нигэ икэн төнлө килэ илһам?
Әллә көндөзләрән юк микән ул,
Әллә шулай кара төндә генә
Якты бирә торган корт микән ул?
Шулайдыр ул...

Нигэ икэн төнлө килэ илһам?
Иргә таңнан торып юлга чыксам,
Илһам түгел, иблис үзе килер,
Әгәр урап якасыннан тотсаң?
Шулайдыр ул!

«Яшәү көче бирде яратулар...»

Яшәү көче бирде яратулар,
Алданулар кертте акылга...
Ә мин һаман әйләндем дә кайттым
Беркатлылык дигән чатырга.

Шул чатырда өр-янадан тудым,
Өр-янадан бактым дөньяга.
И бу тормыш, олы диңгез икән,
Инеш булып актым мин аңа.

Хаклык эзләп йөрәк талпынганда,
Алданулар биргән акылны
Мин ук итеп чиксезлеккә аттым, –
Ул метеор булып атылды.

Ә барыбер чиксезлектә янган
Акылымнан төшкән яктылык
Алып кайтты мине беркатлылык
Дигән чатырыма чакырып...

Яшәү көче биргән яратулар
Төшсә берәм-берәм ватылып,
Алданулар биргән кырыс акыл
Йолдыз булып янса атылып, –
Калсын беркатлылык.

Сабан туе алдыннан

Сабантуйга эле ара да бар,
Һәр мизгелдә инде хис итәм...
Басу юлларында байталларның
Тояк кыздырганын ишетәм.

Икмәк амбарлары тирәсендә
Яшь-жилкенчәк герләр чөйгәндә,
Кичке уеннан соң ир-егетләр
Бил тартканда олы чирәмдә,

Шигырьләрем, сезне уйлыйм эле:
Кайсыгызның алга чыгасын;
Уйлыйм эле килер Сабан туен,
Уйлыйм эле мәйдан буласын.

Булыр бит ул. Һәм киң булыр, беләм,
Сез мәйданда чакта түзалмам:
Улын артык сөйгән ана кебек
Кайсыгызны үзем чыгармам?!

Кайсыгызны?.. Белеп чыгарырмын
Егыласыгызны – булса ни:
Сабан туен көрәшчеләр ясый,
Сабан туен батыр ясамый.

Килешәбез, бары саф татарча,
Саф татарча йолкып алырга...
Сездән ерак йөрсен хәрәмләшү,
Рөхсәт итмим аяк чалырга.

...Бүлмәдә тын. Тонук шаулый сулар,
Тәрәзәмә төннәр сыена...
Колагымда тояк тавышлары,
Ерак калмый Сабан туена.

Бу замана...

Бер авылда житди аксакаллар
Зур табынга жыйналдылар ашка.
Яшереп кенә берне күтәргәч тә
Сөйләделәр: «Заманалар башка...»

Аксакаллар киткәч, килде ирләр...
Буш шешәләр аска шуган чакта,
Узган яшьлекләрен искә алып
Сөйләделәр: «Заманалар башка...»

Ирләр киткәч, килде яшь егетләр...
Ялкынланып тостлар әйткән чакта
Сөйләделәр: «Дөнья безгә калыр,
Ә хәзергә заманалар башка...»

Шул вакытта бишәктәге сабий,
Мәжлес шау-шуыннан туеп күптән,
Дер селкетте өйне...

Бу заманнар
Нинди булган,
Нинди булыр икән...

Төнге тынлык

Мин ялгызым... гөлләр күзен йомды,
Күлдә төнбоеклар калды сулып.
Төнге тынлык шулкадәрле моңлы,
Йөрәкләрне айкый бу моңсулык.

Зәңгәр күлнең толымыннан энә
Ак пар күтәрелә... Шундый тыныч.
Кайчак күлдә йолдыз бәргәленә,
Ярып үтә суны төнге кылыч.

Эйтерсең лә суга төшкән киек,
Ярга ыргыла да шунда тына...
Мин ялгызым... «Без бит икәү», – диеп,
Жир пышылдый миңа.

«Күп чүкеде эби түбэлэргэ...»

Күп чүкеде эби түбэлэргэ
Тел тидергэн өчен Ходайга,
Таман гына була иде безгэ,
Шактый усал идек болай да.
Карт кеше дип тормый, үрти идек,
Белә идекмени әйтүне...
...Ә беркөнне әнкәй киткән жиргә
Без озатып куйдык этине...
Карт-корыны жыеп, этиемнең
Үткәрде дә эби жидесен,
Беренче кат үзенәң Ходаена
Тел тидереп әйтте:
«Ни өчен?..
Ни өчен син алдың килеңемне?
Ник мин калдым,
алдың улымны?
Жүләр гомер биреп, син колыңны
Мәңге газапламак булдыңмы?»
Ходаена тел тидерә эби,
Безгә кызык кына...
Безгә ни?..
...Хәзер инде менә «ни өченнәр»
Үзебезнең жанны өзгәли.

Яшьлеккә кайту

Исэрлэнep йөрү ерак калган,
Арабызда – вакыт,
Бер кайтырбыз эле үткәннэргә,
Вакытларны ватып.

...Тынлыгы да тыныч түгел миндә,
Колакларны яра.
Төннэр якты... Истәлекләр анда
Шәм яндырып бара.

Бәрeп ватар беркөн назлы хәтер
Аның утлы шәмен,
Югалтырмын шунда ашның тәмен
Һәм яшәүнең ямен.

Инде бетте дигәч, булып алып
Үткәнгә кайтулар;
Мин табармын сине, чөнки кызың
Сина охшап туар.

Шәм тоттырып хәтер хыялыма,
Барсы искә төшәр...
Соңгы тапкыр шундый яшь булырмын
Һәм булырмын исәр.

ЖҖЫЙДЫМ ТАБЫН...

Бу табында жырым риясыздыр, –
Сез жырларны кая куясыздыр?
Ә мин ачам күкрәк читлегемне...

Оча жырым, мин күземне йомам
Һәм янадан аны тотмак булам,
Ә ул күтәрелеп киткән инде.

Учларымда каурый эзе калган
Һәм берничә бөртек сүзе калган,
Мамык булып коелып бу йөрәктә...

Ирек сорап күпме сайрагандыр,
Күкрәк читлегендә сакланган жыр
Читлектәге кошны хәтерләтә.

Сез, шагыйрьләр, дисез, алар бары
Шул жырларны – изге тоткыннарны
Жибәрүче генә азат итеп.

«Тән – төрмә ул», – дигән борынгылар,
Ул төрмәдә күпме кыю жырлар
Яталардыр әле форсат көтеп.

Бүген менә бер житешеп тагын
Шулар хөрмәтенә жыйдым табын –
Читлектәге жырлар хөрмәтенә;

Заман авырлығын тоеп индә,
Күзләремне төбәп килер кенгә
Колак салам еллар күкрәвенә.

Матчага элгэн силэ

*Эндэн баиланып киткэн
Туған тел, туған илем –
Халкымда булган сәйяхлык
Халкымда шуннан минем...*

Буй житеп, яуларга китеп,
Кире кайтмаса бала,
Аналар өйдә, бишекләр
Чормада ятим кала, чормада...

Законы каты сугышның:
«Матчага бишек асма!»
Өй юган саен бишекне
Юа иде дә Эсма уйлана иде:

«Ир-егет өчен ятимлек
Бер килми калмый,
Килә.
Баласыз ятим калмасын
Аналар гына менә, аналар гына...»

Ә бүген, кышкы бураннар
Котырган чакта шашып,
Бала күтәргән яшь ана
Керде дә тып-тын басып, керде дә...

Бары тик барыр ягына
Бураннар бүлгән юлын,
(Чормадан кузгалдың, бишек,
Беткәндер күптән жылың, беткәндер...)

Оета бугай бишекне
Баланың жылы пары.
Бала йоклаган, тик Эсма
Сизми дә гүя аны, тирбәтә...

Идел-йорттан Берлингача
Сузылган киңлек, ишет!
Ил исән булса, беркайчан
Чормада ятмас бишек, ил исән-сау булса!

...Тирбәлә бишек, моңлы жыр,
Моңлы жыр агыла өйгә...
Сыкранып аваз бирә дә

Магчага элгэн силә, тирбәлә.

Уйна, курай

Уйна, курай, үзэклэрне өздер, курай,
Яман уйларым булганда, биздер, курай...
Томырылып чапсын атлар, тынсын ятлар,
Икбез-чикбез сахраларны гиздер, курай...

Тынып торыр бу хэятның зилзилэсе...
Өзелсен лә бэгырьлэрнең өзелэсе...
Сөрэн сала кем ул анда?
Безнең жанга
Ташып керсен далаларның жил-жилэсе.

Бездән киткән ярлар үксеп еласыннар,
Мәнселэр дә бер калкынып уйласыннар.
Ярты жаным синдә бугай, уйна, курай,
Ятлар арага керергә кыймасыннар...

Синдә жиллэр уйнаганнар ярсый-ярсый...
Син жыр башы, табигатьтә моңнар башы.
Уйна, курай, үзэклэрне өздер, курай,
Эйтсен гавам: вәт нәгаләт, кыр курасы.

Кышкы юл

Эпипэгэ баса йөгерек атлар,
Иценнэн кар кага чаналар...
Авылларым яулык чите белэн
Битен каплап
карап калалар.

Бу капкалар шулкадэр үз миңа.
(Һәр ташланган нигез – бер яра.)
Минем күнел авыл белэн бергә
Кичке энгерләрдә ут ала.

...Тыңлый белсәң никадәр күп сөйли,
Ил хакында сөйли кышкы юл.
Кар астында – жирдә кемнәр барын
Белергәме әллә кушты ул?
Бу киңлектә еланнар да йоклый,
Алыплар да йоклый... Дөнья тын...
Идел-йортым, фатиха бир миңа:
Батырларны жырда уятым.
Бөтен чорның батырлары йоклый,
Ауган алар төрле сәбәптән:
Кылыч заманында – хыянәттән,
Ядрә заманында – сәнәктән,
Еллар имин чакта – көрәшүдән,
Туклык заманында – ачлыктан –
Саркып-саркып кан йөгерер кебек –
Учларыңа кыссаң – балчыктан.
Ә еланнар язны көтеп ята,
Уянмыйлар алар кыш көне...
– Әй, юлдашым, уян, әллә сиңа
Елан гадәтләре күчтәме?
Мондый суыкларда кышкы юлда,
Кеше булсаң эгәр, йоклама!
Безнең күнел кичке энгерләрдә
Авыл белән бергә ут ала.
Сөйгән ярны гына уйлап кайтсаң,
Хыялланып кайтсаң... их, төне!
Юк, булмый да булмый – бар халәтем
Киерелгән жәя шикелле.
Атларым да шул ук омтылышта,
Колагымда яңа көй чыңлый...
Ә киңлекләр миңа карны тишәп
Күтәрелгән жырны пышылдый,
Ә мин язам.

Таулар күп ул...

Мостай ага Кәримгә

Азиягә чыгам синең аша,
Европага кайтам синең аша.
Таулар күп ул, аларга да кыен,
Берсе белән берсе тоташмаса.
Жилләр ашый аны, еллар ашый, –
Жир йөзөндә ялгыз калу яман.
Күрәсем бар сезнең ирәннәрне,
Азиягә таба үтеп барам.
Көтә кебек мине Шәехзадә,
Юлым илтә сыман Акмуллага.
Өлкәннәргә «ага» диләр бездә –
Хөрмәт сүзе. Гомер дә бит ага.
Кая ага, ничек, кемнәр белән,
Әллә ялгыз барып кушыламы?
Ага, ага, дибез... Ага торгач,
Балык була күрмик чит судагы.
Борын-борын заманнардан Шәрык
Россиягә узган Казан аша...
...Таулар күп ул, аларга да кыен,
Берсе белән берсе тоташмаса.

Өч авылдаш

Алар өчәү иде безнең авылда,
Юк, күрмәссең йөргәннәрен көч аяп...
Имаметдин, Зәйнагетдин, Хәсәнша –
Өчесенә өч аяк һәм... өч таяк.

Өч авылдаш... Хәтерләмим яманлап,
Юк, берсен дә борчымасын очкылык.
Өч маңгайда тирән юллар сузылган
Өч тарафка, өчесендә – өч холык.

Алар өчәү иде безнең авылда,
Без – малайлар, безне таяк өркетә.
Очраганда, курка-курка әйләнәп,
Һәрберебез дөнья кадәр жир китә.

Егет булдык, инде жиргә жаваплы,
Өркетсә дә, китә алмыйм әйләнәп.
Күз алдында өч аяк һәм өч таяк –
Язмышны без халык белән бәйләдек.

Бу таяклар жиргә генә кагылган,
Бу таяклар үрелмәгән һичкемгә...
Ил язмышы кыл өстендә торганмы?
Ә чынлыкта торган алар өстендә.

Имаметдин, Зәйнагетдин, Хәсәнша –
Бер үк язмыш, өчесендә – өч холык.
Өч авылдаш, хәтерләмим яманлап,
Юк, берсен дә борчымасын очкылык.

Дөнъяда кыш

Тагын бар ажунны акка күмөп,
Кышлар килде газиз төбөгемә.
Кычкырасым килә: килсәң кил лә,
Бары яшьлегемә тимә генә!
Яшьлек калсын жирдә уелып-уелып,
Карлар булып яусын бу дөнъяга...
Дөнъяда кыш. Гомер кышлар аша
Гомерлектән мәңгелеккә бара.
Әле генә ел озаткан идек,
Тагын яңа елым тәрәз шакый,
Күпме язма, күпме сөйләмә син,
Гомер гомер инде, эшең бакый.
Яндык, чаптык һаман – талымсызлар!
Тормыш кына бик күп талымлады.
Гадәт, холык-фигылеңне һаман
Талымлады аның кануннары.
Дөнъя күрик дисәк, сукбай, диде,
Юлга чыксак, алдык дәрвиш аты...
Маңгайларда түгел, йөрәкләрдә
Кара мөһер калса, нидер ояты?
Кеше арасында бутамаслык,
Ялгышмаслык итеп тамгалады.
Дөнъяда кыш... Йолдыз кебек яна
Кыргый алмагачның алмалары.
Үз гомерен инде яшәгән ул,
Өзмәгәннәр көзен, булган әче...
Һәрнәрсәнең энә үз вакыты –
Чиләк-чиләк жыя карты-яше.

...Дөнъяда кыш... Ыргып-ыргып чаба,
Чаба замананың туры аты.
Син иярдә... күпме сөйләсәң дә,
Гомер гомер инде, эшең бакый.

Гомер жыры

Насыйп булды һәммәсе бу гомергә:
Туры килде сүзләрдән жыр үрергә.
Кайсы калды туганчы ук күмергә,
Кайсы калды асылынып телемдә.

Асылынып калды телдә сүзләрем,
Дар агачына асылган чәчәндәй...
Мин әйтергә теләмәгән сүзләрнең
Ияләре мыжгыды янәшәмдә.

Булды насыйп бу гомергә һәммәсе,
Түзсә түзә ябай Хода бәндәсе.
Үземнеме, чит-ятнымы жәлләсе,
Катты каным, өшеп йөрәк пәрдәсе.

Ни яшем юк, катты каным, чын менә!
Елгада туңган боз кебек ул тыштан...
Ә эчтә моң, илаһи бер хәрәкәт
Боз астындагы су кебек агышта.

Бу гомергә һәммәсе булды насыйп,
Тик булмадык нигездә артык кашык.
Китмәсәк тә жиде күкләргә ашып,
Бәллүр жирдә калдык без туры басып.

«Ян, йөрөгем...»

Ян, йөрөгем!
Ян, белеп:
Гомерлек гәүдән эчендә
Тыпырчына мәнҗелек.

Йөгөр, каләм

Ни ул әрни безнең жанда,
Ни ул кайный безнең канда?
Мең ачылыр, мең чәчелер
Эшлэгән көнең булганда.

Мәңге торыр жәй булмагач,
Көз... Урамда һәрбер агач
Күкрәкләрен ачып баскан –
Хакыйкәт кебек ялангач...

Төртелмичә йөгөр, каләм,
Сөйлә якын туганнарга:
Ни ул әрни безнең жанда,
Ни ул туа безнең анда?

«Нигэ эле кеше үзгэрмәсен...»

Нигэ эле кеше үзгэрмәсен?
Табигать тэ тора үзгэрәп...
Юк, барыбер... Бар бит, бар бит менә
Үзгөрүләрендә үзгәлек.

Яшәп булмый үрә катып кына,
Дөнья буйлап киләм эзләнәп:
Чишмәләргә ятып сулар эчәм,
Карлыганнар жыям тезләнәп, –
Үзгәрәбез. Булсын гына бары
Үзгөрүләрендә үзгәлек.

Төшке ялдан соң

Кузгалырга вакыт!
Хыял башка, тормыш башка.
Ашка
Ашаган күк ачы катык катып.

«Кара – кара, ә ак ак инде» дип,
Чиге күренмәгән гәпләр сатып,
Күп пыскыттык затлы тәмәкене,
Бу илаһи жиргә кырын ятып –
Кузгалырга вакыт!

Саздан чыгарылган сыер сыман,
Буразналар сулуй,
Ирек татып.

Сөрәсе жир кара зур авызын
Ачып карап тора тыкырматып –
Кузгалырга вакыт!

Максатлар нык иде,
Адымнар нык,
Шуңа микән уздык һәйләп-көлеп...
Баш күтәрсәк – гажәп!
Ыргытканбыз
Дөнья кадәр жирне әйләндереп.

Яңа заман, тизлек заманы бу,
Белмидер ул димә,
Әйе, беләм!

Жир белән жыр – нечкә күңелләләр,
Анда булмый космик тизлек белән.

Ә дальтоник затлар шыбырдаша:
– Яшьләр әле, сары томшыклары...
Салмак кына эри чигәләрдә
Гомер дигән кышның жепшек кары.

...Жир читендә аяк салындырып
Утырган чак булды, күзне йомып;
Жырлар язган булдык: «Яңа шигырь
Тудырабыз», – дигән сүзне егып
Яңгырадык Тукай, Бабичларның
Безнең чорга кайтавазы булып.
...Тудырырга һәм төзәргә килгән

Кеше ничек китә алсын ватып?
...Казлар судан чыккач кагынгандай,
Шикләреңне кой бер шыбырдатып –
Вакыт!

«Миндә дә була ул көзләр...»

*Чаган яфракларын койды,
Бөре калды...
Керде кыш, ә бөреләр
Тере калды...
Чөнки чаганның тоташкан
Жире калды.*

Миндә дә була ул көзләр,
Миңа да килә кышлар.
Миндә дә юллар өзелә,
Миңа да кайта кошлар.

Миндә дә була ләйсәне,
Килә беренче яшен...
Безнең жаннар табигатьнең
Әйләнеше, күрәсен.

Табигатьнең мәңгелеге
Безгә күчмәгән димә:
Миндә дә көзен чәчәкләр
Жиргә орлыклар сибә.

Баралмасам эгэр...

Вэгдэ биреп, вакыт житеп
Баралмасам сиңа:
– Мэгарэдэ ята, – диген, –
Эбүгалисина.

*

...Зур дөньяның ваклыклары
Үзе белән торсын –
Минем алда үз кодрәтен
Ача шигъри тылсым.
Ачылалар (ачылмый ул
Шакымыйча гына).
Кем ут өргән без жылыңган
Шигырь учагына?

Ачылалар үткәннәрнең
Серле капкалары,
Хакыйкатынең ни гомерләр
Эзләп тапмаганы,
Бэгыремнең дөрләп-дөрләп
Яну сәбәпләре...
Йә, ни әйтер Бөек Вакыт
Галижәнаплары?

*

Тарала изге теләкләр,
Кошлар сыман очып;
Минем алда үз киңлеген
Ача шигъри офык.
Ачыла (ачылмый киңлек
Күтәрелми генә).
Кемнәр менгән иле белән
Офык киңлегенә?

Күкрәкләр киңәеп китә,
Иркенәя сулыш;
Ныгый бара туган жиргә
Горур басып торыш;

Якыная ата-баба
Гореф-гадәтләре...
Йә, ни әйтер Бөек Вакыт
Галижәнаплары?

*

Ачылып, яктырып ала
Томанланган акыл;
Асыл ирләрне табынга
Жыя шигъри чатыр;
Аралашып китәр өчен
Тиз салына күпер;
Баш күтәрә баш бирергә
Теләмәгән фикер.

Искереп беткән әйтемне
Чөеп кенә ташлый;
Кылыч кисә алмый икән
Горур торган башны!
Ә ул башның баш бирмичә
Торган сәгатъләре...
Йә, ни әйтер Бөек Вакыт
Галижәнаплары?

*

Ничек инде чыгып китим
Әнә шундый чакта?

– Югалды ул, – дип, берәрсе
Әгәр минем хакта
Фикер тудырмакчы булса,
Кинәшем шул сина:
– Мәгарәдә ята, – диген, –
Әбүгалисина!

Хөрмәт итәм...

Хөрмәт итәм дусларымны,
Гел үзгәреп торсалар да;
Хөрмәт итәм, кайчак күңел
Кайтарырлык булсалар да.

Хөрмәт итәм сөйгән ярны,
Сөйгән ярны ярату аз;
Әгәр хөрмәт булмый икән –
Тигез күреп яратылмас.

Хөрмәт итәм үземне дә
Сөеп йөргән кыз баланы;
Кыз баланың газиз жаны
Әллә шуна кузгаламы?

Хөрмәт итәм сабыйларны,
Әзер торам тезләнергә;
Үземне саф күрер өчен
Карыйм сабый күзләренә.

Хөрмәт итәм өлкәннәрне,
Тик теләгим баш ияргә;
Баш болай да иелә ул
Баш иярдәй кешеләргә.

Бездәге яну

Ни генә кылыйк икән соң,
И күнел, исәр күнел!
Ни генә кылма, хисләрнен
Басымы төшәр түгел.

Аңладым, безнең арада
Гомерлек бәхәс бара:
Никадәр жылы тудырдык
Бергәләп яна-яна.

Асылда, безнең барачак
Юлыбыз бергә сана!
Янунуң төрлесе була –
Су гына сибеп кара!
Әйтерсең салкын су белән
Сүндереп була аны?!
Бездәге яну –
Су сипкәч
Көчәя торган яну.

«Кем белә, килер көннәрдә...»

Кем белә, килер көннәрдә
Кемнәр диярләр кемне?
Кемне хәтергә алмаслар,
Күккә чөяrlәр кемне?

Кем белә, беркем дә белми...
Кем дә белми – шуңа без
Ижат итәргә, яшәргә,
Көрәшергә киләбез.

Мин табышмак чишәм

Яралганмын кара туфрагымнан,
Идел-судан, халык жырларыннан,
Ак яулыклы татар карчыгының
Яргаланып беткән кулларыннан.

Яралганмын әнкәм көлтә итеп
Бәйләр өчен жыйган учмалардан,
Көлтәләрдән учма булып кына
Безгә килеп житкән кыйссалардан.

Яралганмын жил-давыллар узып
Исән калган агач башларыннан,
Диварларга нигез булып яткан
Истәлекле кабер ташларыннан.

Яралганмын халык ижат иткән
Табышмактан, әйе, табышмактан...
Әткәм хыялланып эзләп йөргән,
Жавап итеп, әнкәм мине тапкан.

Тапкан, табышмакка жавап итеп, –
Шулай тапкан әткәм эзләгәнән...
Тик барыбер бер табышмак булып
Калган минем һәрбер күзәнәгем.

«Үзе атлап йөрсен, дөнья күрсен» –
Еллар минем аяк-кулны чишкән;
«Тапкырлыкның татлы тәмен белсен» –
Туган халкым сөйләр телне чишкән.

...Яралганмын кара туфрагымнан,
Идел-судан, халык жырларыннан,
Хәзер инде дөнья, чишәр өчен,
Үз алдыма табышмаклар куйган.

Мин дә жавап эзим әткәм кебек,
Мин табышмак чишәм нәселемә.
Аяк-кулын вакыт чишәр аның,
Сөйләр телен кемнәр чишәр менә...

...Мин табышмак чишәм нәселемә.

Язгы уяну

Зөлфәткә

Язын ак пар күтәрелгән сыман,
Эреп килгән бер кишәрлек туңнан,
Һәрбер күзәнәгең сулыш ала
Һәм бушана моңнан.

Тынып торган үлән тамырлары –
Сабый кебек
Уяналар татлы киерелеп.
Ничек кенә көйләп яткыр аны,
Шуып төшеп бара ак юрганы.
Яктылыкка сузыла бармаклары...
Үз моңында энә, үз дымында
Жәелеп китә жанлы тармаклары.

...Бер тунабыз шулай,
Бер янабыз.
Без таударак,
Алдан уянабыз...
Безнең иңнән сөеп дәшә-дәшә,
Иң беренче бездә уйный рәшә.

Ышан, дустым, килер язга ышан!
Бушан, дустым, шигырь язма! Бушан!
Һәрбер күзәнәгең тора моңнан –
Ул вакытлы туңган,
Тик вакытлы туңган.

Кайда соң ул йөрәк?

Эллә инде кызык табып,
Эллә инде чынлап,
Күкрәкләргә колак куеп,
Карый идек тыңлап.
Бәхәсләшә идек әле,
Күп белергә теләп, –
Уң яктамы, сул яктамы, –
Кайсы якта йөрәк?

Дөнья булгач, газаплар да
Үтми икән урап;
Безнең тарафлардан да ул
Әйләнмәде ерак;
Иреннәрдән сыгылып чыкты
Өзек-өзек сүзләр:
– Йөрәк бит ул түзәр өчен
Яратылган,
Түзәр!

Эзлэгәндә ялгышулар
Бәгырьләргә үткән;
Табылганнан югалганы
Кадерлерәк икән.
Кайчагында искә төшөп
Үзәкләрне өзә.
Йөрәк бит ул түзәр өчен
Яратылган,
Түзә.

Замананың әче жиле
Зәһәррәк исә;
Уң яктамы, сул яктамы –
Хәзер искә төшә.
Йөрәк яна, сүрелми дә,
Сүнми дә ул утлар.
Янар өчен яратылган...
Вақыт житәр,
Туктар!

Ә бер малай сорый миннән,
Шаярыга теләп:
– Уң яктамы, сул яктамы, –
Кайсы якта йөрәк?

Ә мин әйтмим, әгәр әйтсәм,

Барсы жимерелер.
Йөрөгө бар икән эгәр,
Вакыт житәр –
Белер!

«Һәммәсен үлчәмә...»

Һәммәсен үлчәмә
Салып бер калыпка;
Үзеңнең холкыңны
Сылтама халыкка.

Халык ул төрлесен
Сакларга күнеккән;
Читләрне мактаган,
Үзенчә көн иткән.

Ә хезмәт чүплеккә
Ташланмый халыкта;
Ярык чүлмәген дә
Элә ул казыкка.

Жилле көндэй жыллелэр

Озаккарак китте бугай, озаккарак,
Күзен текэп көткэн иде һәммә тараф...

...Чыкты буран – ком бураны,
Өөрмәсен тыялмады.
Чыкты болыт актарылып,
Офыкларга сыялмады.

Килгән иде кояр булып,
Бар дөнъяны юар булып,
Ул яумады...

Жан биргэндэй талпынды да
Ауды басу уртасына
Теткэлэнгән ялгыз нарат.

...Озаккарак китте шул, әй, озаккарак...

Алып китте басудагы
Өеп куйган күбәләрне,
Салам эшләпә чөйгэндэй,
Алып чөйде түбәләрне.

Керде әллә ничә төргә,
Ә игелек күрсәтергә
Теләмәде.
Тик сөенде давыл белән
Суга төшкән мамык канат,
Еракларга китеп барды,
Башын чөеп, горур карап.

...Озаккарак китте шул, әй, озаккарак...

Тәрәзәне ябып куйды
Өйдә булып өлгергәне,
Ишетелде нәрсәләрдер
Чәлпәрәмә бәрелгәне –
Түкте, түкте көчен генә,
Шәхси ләззәт өчен генә
Бар белгәне...

Китеп бара... Бар терекнең
Кирәкләрен бирде санап;
Тыныч гомер иткәннәргә,
Имеш, иген иккәннәргә

Бирде сабак.

...Озаккарак китте шул, эй, озаккарак...

Кәпәчләрән тезгә салып,
Картлар тора көлемсерәп:
«Файдасызга очынуны
Яшьләргә бер күрү кирәк.
Яшьләргә бер күрү кирәк».

...Иген шаулый,
Тургай сайрый,
Ир-егетләр чалгы кайрый.
Хатын-кызлар, тәрәзэдән
Кыр юлына бага-бага,
Камыр изә,
Токмач сала.

Күгәрченнәр «бүләк» сала
Авыз ачып торучыга,
Элеккечә моржаларның
Төтеннәре туры чыга...

Халык энә керфекләрен
Офыкларга теки кабат:
– Озаккарак китте шул, эй, озаккарак...

Жылы эзләп

Су өсләре энә тимгел-тимгел –
Кабан күле ята шадраланып;
Күксел дулкыннары егылалар
Ярга барып.

Жылы эзләп ярга йөгәрәләр,
Йөгәргәндәй учак тирәсенә.
Ашыгудан капкан сулышлары,
Күкрәкләре еш-еш күтәрелә.

Жылы эзләп, көзгә киңлекләренә
Канат жилпи барча тарафлары;
Сикерәләр жиргә жылы эзләп
Чаганнарның елгыр яфраклары.

Трамвайга кошлар килеп керә,
Аерылып калган гарип кошлар...
Көз – озату чоры.
Моңсу гына
Озатып кала көзгә тукталышлар.

Көз – озату чоры. Торналарның
Канатларын тоя Сөембикә...
Кремльнең ап-ак стенасы
Киноэкран кебек:
Көзгә күктә
Нинди кошлар, нинди болыт уза –
Һәммәсен дә тора чагылдырып,
(Хет булмаса, килер буыннарға
Сәер сурәтеңне калдыр, болыт!)

Сүрәнләнә кояш, сүрәнләнә,
Үз-үзенә жәелеп, эреп бара.
Бөтен дөнья ашыга...
Бөтен дөнья
Жылы эзләп кышка кереп бара.

Китэ алмыйм...

Л-га

Без йөзэбез... Дөнья ап-ак күбек.
Без йөзэбез менә шашкан кебек,
Безгә тэкъдир язган бөтен лэззэт
Бергә килеп, баштан ашкан кебек.
Мин китэргә тиеш таңга чаклы,
Ә бу кичә кабатланачакмы?
Кабатланачакмы бу кичә –
Китэ алмыйм шуны белмичә.

Тирбэлэбез, бу жир безгә бишек,
Юк, ул – көймә... Без барабыз ишеп,
Кеше кулы койган матурлыклар
Безнең белән бара тирбэлешеп.
Бездән соң да шулай барачакмы?
Бу диварлар мөңгә калачакмы? –
Меңләп сорау, меңләп уй кичә...
Китэ алмыйм шуны белмичә.

Бездән соңгы буын кемчә сөйләр?
Яңгырармы анда безнең көйләр?
Кабатланачакмы шушы кичтә
Без ант эчкән татлы бу тэгъбирләр?
Безнең дәвам шулай яначакмы?
Арып-талып уйга калачакмы? –
Китэ алмам, дөнья: – Юк! – дисә,
Китэ алмыйм шуны белмичә.

Илләр бэхетенә житкән хәтле
Саклармы жир затлы хакыйкатъне,
Ялган матурлыкка төрмичә? –
Китэ алмыйм шуны белмичә.
Меңләп сорау, меңләп уй кичә...

...Киләчәккә бара алмый кеше,
Бара алмый шуны белмичә.

«Кемнэр атый безне «хыялый» дип...»

Зөлфәткә

Кемнэр атый безне «хыялый» дип,
Кемнэр атый безне – «фанатик»...
Берәүләре әйтә дошман күреп,
Берәүләре менә... яратып.

Юлга чыктык ич без, карашларны
Якты күңелләргә каратып...
Капланмабыз микән упкыннарга,
Канатларыбызны канатып?

Атасыннар әйдә «хыялый» дип,
Булсак булуйк әйдә «фанатик»...
Әмма яшик – дөрөс дошман күреп,
Әмма языйк – дөрөс яратып.

II

Төнге сулар, төнге сулар,
Төнге сулар гел моңсулар...
Моңы барның йөрәгеннән
Һәрвакытта жылы чыгар.

Төнге сулар

Ничә күрмим төнге суны –
Төнге сулар гел борчулы...

Аларда бит көн буена
Кем балыкта, кем коена,
Кем ял итә, кем туена.

Ничә төшмим – төнге сулар
Ярга тиеп авыр сулар...

Телем-телем йортлар сына,
Телем-телем утлар сына...
Ул кем әйтә: сулар тына?

Ничә күрмим – төнге сулар
Күкрәгеннән жылы чыгар...

Күтәрелә жылы томан,
Жәйләрдә дә һаман туңам,
Туңа дөнья Тукай сыман.

Төнге сулар, төнге сулар,
Төнге сулар гел моңсулар...

Моңы барның йөрәгеннән
Һәрвакытта жылы чыгар.
Сонга кадәр үзе туңар.

...Ярга тиеп, төнге сулар
Кеше кебек авыр сулар...

Биредә...

Биредә күлләре
Күзенне сындыра,
Биредә куралар
Моңлы көй сыздыра...

Атлары сөлектәй –
Бәйгеләр тотарлык...
Кызлары желектәй –
Суырып йотарлык.

Биредә бер йорт та
Китмәгән янтаеп,
Биредә кешеләр
Үлә тик картаеп.

Чишмәдә сулары
Мәңгегә житәрлек,
Болыны, урманы...
Юл салып үтәрлек.

Биредә кайгыңны
Кычкырып әйтерлек,
Биредә белмиләр
Нәрсә ул ятимлек.

Бәхетләр эзләп тә
Кирәкми китәргә...
...Тиеш без Жир шарын
Нәкъ шулай итәргә.

Тагын бер көн...

Виктор Хара исталегенә

...Ул жәйне дә нәкъ шундый кич иде,
Шундый алсу иде бу шәфәкъ.
Ә Көн баскан иде бөтен буйга,
Канлы шәфәкъ гүя эшафот.

Мәңгелеккә китеп бара ул Көн,
Жәлилчеләр сыман ул горур.
Көннәр шулай янып беткәндә дә
Тыштан салмак, тыштан тын булыр.

...Башың имә, кеше, хәсрәт килсә,
Үлем килсә әгәр йортыңа.
Дөнья ул киң...
Бер ягында үлсә,
Бер ягында аның көн туа.

Мәңгелеккә китеп бара ул Көн,
Хәтереңә аны салып кал!
Су өстендә каннар алсулыгы,
Элмәкләнеп сикерә балыклар.
Муенында көннең ап-ак болыт,
Хәтерләтә ап-ак яканы...
Ак якага жәелә акрын гына
Ал шәфәкънең алсу ахагы.

Мәңгелеккә китеп бара ул Көн,
Горур карап таулар өстеннән.
Күпме кеше соңгы минутында
Кодрәт алды икән шул Көннән?
Тираннарның холкын Көннәр белә,
Тираннарның холкы бер генә:
Баш игәнгә мунчак кидерә ул,
Имәгәнгә элмәк кидерә.

Мәңгелеккә китеп бара Хара,
Әманәтен илгә тапшырып,
Эшең генә кала бу дөньяда,
Башкасына булмый баш булып.
Тыныч түгел заман, жырдагыча –
Ниләр килмәс ир-ат башына.
Һәр көн саен офыктагы көннәр
Хара булып баса каршыма.

Мәңгелеккә китеп бара ул Көн,
Яна-яна фани утларда...
Кеше шулай эшафотка менә
Һәр көн төрле континентларда.
Ә бит кеше ялгыш явызлыкның
Тезгеннәрен генә жибәрә:
Китә мәхшәр... газетларда илнең
Исемнәре генә үзгәрә.

...Шәфәкъ алсу,
Су өсләре алсу,
Элмәкләнәп сикерә балыклар.
Тагын бер Көн мәңгелеккә китте,
Хәтеренә, кешем, салып кал!

АВЫЛДА ШИГЫРЬ КИЧӘСЕ

Егерменче еллар тәрәзәсен
Каплап куйганмыни мендәр белән –
Иске мәчет авыл авызында,
Салкын бәрә эчкә михрабыннан.

Бер гасырлык гомерендә аны
Жил-давыллар азмы калтыратты...
Ачылырга тора яңа клуб,
Янәшәдә генә,
Ике катлы.

Элек мәктәп иде... Авыл һәрчак
Заман белән бергә күрдә аны.
Аның аша алып килде еллар
Авылыма яңа элифбаны.

Аның аша алып килде еллар
Кара гитайларга Ленин сүзен,
Син яңаны кабул итеп кара –
Шул стенаң калсын,
Шул нигезең.

Ышандымы икән чыра аша
Ракеталы чорны кичәсенә?
Бүген менә яңа заман халкын
Кабул итә шигырь кичәсенә.

Мәчет салкын, халык шагыйрьләрен
Жылытырга эзер тыны белән.
Бу тунуны булмый чагыштырып
Эчке туну белән...

Сөзеп карый авыл агайлары,
Бүрекләрен куеп тезләренә,
Шатлыгың да синең, хәсрәтең дә
Чыга йөзләренә.

Мамык шәлен чөеп иң өстенә,
Күрмәсеннәр дигән кебек кенә,
Шигыремә сабыр, салмак кына
Әнкәм яшьтәшләре килеп керә.

Килеп керә кинәт шигыремә
Яшь егетләр, ишекне киң ачып.
Тышта буран, калтыранып куя

Иске мәчет.

Ялга каршы... Әлмәт, Чаллысыннан
Эшче халык кайтып,
Кереп тулган.
Бертуктаусыз жинел машиналар
Узып тора авыл урамыннан.

Сонгы елын яши иске мәчет,
Жыелабыз, тагын таралабыз...
Авылкүләм түгел,
Дөньякүләм
Биегәйде хәзер манарабыз.
Исемебез олы, жисемебез...
Без бар хәзер,
Түгел югалырлык...

Бернинди көч тә юк жир йөзөндә
Безнең манараны кисә алырлык.
...Ялга каршы... Күпме кайткан халык.
Төсләр чуар шундый, хисләр чуар...
Халык урын бирә: төркем булып
Кереп килә арган савымчылар.

Берәм-берәм түргә уза алар,
Халык урын бирә, ала дөшөп...
Шигырьләрем житдиләнеп кала,
Житдиләнеп кала иске мәчет.

«Русиям бу...»

Русиям бу.
Безнең бабайларга
Кырыс еллар биргән акылны:
Өй каршына имәннәрне түгел,
Утыртканнар сайлап тупылны.

Төрле илгә төрле кайгы килгән,
Ничәмә мең яра сызлаган,
Эмма Жир шарына килгән афәт
Русиямә керми узмаган.

Тэгәрэгән шашып яшен ташы,
Мәскәү янган,
Мәскәү дөрлэгән...
Ярты жанын утка салган илем,
Кешелекне эмма бирмәгән.

Ничә тапкыр яңа Карфагеннар
Тарихларга киткән бит инде,
Ә Русиям тора Жир шарында,
Шаулап тора тупыл шикелле.

Русиям бу.
Бүген кем дә белми,
Бабаларым белгән күптәннән:
Тупыл утыртканнар,
Ә тупыллар –
Яшеннәрне яхшы үткәргән.

Соңгы сүз

(Баллада)

Иң беренче зур сугышка керәм бүген,
Иң беренче зур сугышны күрәм бүген.
Идел буйларында, якты кинлекләрдә –
зәңгәр күгем,
Зур сугышка керәм бүген.

Көтә мине яр астында инеш,
Суы көмеш.
Мин кайтырга тиеш исән килеш,
Мин кайтырга тиеш.

Мин кайтырга тиеш туган илгә,
Мин кайтырга тиеш туган өйгә.
Сабантуйга алган затлы киёмнәрем
калды чөйдә, –
Мин кайтырга тиеш өйгә.

Көтә мине яр астында инеш,
Суы көмеш.
Мин кайтырга тиеш исән килеш,
Мин кайтырга тиеш.

Инде күптән гөрлөп ташу акты бездә,
Инде күптән очар кошлар кайтты бездә,
Мин бердәнбер көтеп алган малай идем
нәсебездә, –
Мин кайтырга тиеш өйгә.

Көтә мине яр астында инеш,
Суы көмеш.
Илгә кайтыр өчен исән килеш,
Без жиңәргә тиеш.

Хæерле юл сүзгә!

Казанымнан автомашинада
Китеп барам,
чагылып кала күзгә,
Кинолента сыман сузылып уза
Язма теләк: «Хæерле юл сезгә!»

Назлы кызлар сыман, сары чәчен
Иңнәренә салып, минем тездә
Көз утыра. Уйланулар чәчеп
Ул да китәр: «Хæерле юл көзгә!»

Ә без һаман юлда, сәяхәттә;
Ил юлында кала безнең эзләр.
Әнә шулай бер көн китәрбез дә –
Кайталмабыз, тол калырлар көзләр.

Тол калырлар язлар, жәйләр, кышлар,
Без таптаган юллар тол калырлар.
Ил уллары, хезмәтләрен илгә
Бирерләр дә
Китеп югалырлар.

Кайтыр алар Тугры Тукай булып,
Йә кызыллык булып гамьсез йөзгә.
Шуңа бүген минем күкрәгемдә
Теләкнамә: «Хæерле юл сүзгә!»

Сүзләрең хак, туры булган чакта
Гомерең озын, барыр юлың озын,
Киләчәккә таба китеп барам.
Без барасы офык – коммунизм.

Без сөйләгән сүзләр тузга язган,
Безнең йөрәк әйтерсең лә туздан...
Бөгәрләнеп кысыла, – шундый кызган, –
Гомере учак тирәсендә узган.

Көн килер дә, очкын атылгандай,
Күкрәк читлегеннән аерылып ул;
Бер яңгырау кайтыр еллар кичеп,
Бер яңгырау кайтыр: «Хæерле юл...»

Озатырлар безнең женазаны
Яки иң өстендә, яки атта.
Тузга язган сүзләр генә калыр,

Дөрөс сүзләр генә безнең хакта.

Ерак эле аңа,
Канатларың
Әллә ничә тапкыр каерылыр.
Хәерле юл бөтен хәр акылга,
Тузга язган сүзгә хәерле юл!

Яшен һәм күкрәү

*Күз яшьләре аша дөнья кәлә,
Бу – яңгырның шатлык яшеме?
Күк күкрәве яңа килеп эҗитте,
Узып киткәч кенә яшене.*

Ал тамчылар куйды калтыранып,
Кызлар күзендәге яшь сыман.
Яшһнәвеннән ялтырыйлар гына,
Күкрәвеннән курка тамчылар.

Ал тамчылар куйды калтыранып,
Күкрәү генә бит ул, туктагыз!
Яшен яшһнәп уза – сокланабыз,
Күкрәүләре килә – куркабыз.

Һәм соклану белән баккан кеше
Сизми кала ничек киткәнән,
Ул яшенне күрә соңгы тапкыр,
Ишетә алмый кала күкрәвен.

Яңгыр елый,
Яңгыр өзгәләнә.
Күкрәүләрне тыңлый тамчылар.
Ал тамчылар ак маңгайга тама,
Толлар күзендәге яшь сыман.

ТЫНЛЫК

*Кирәк булса, мәйданнарда чыгып
Ил хөрмәтен яулый бел, туган.
Кирәк булса, шаула, кирәк чакта
Тынлыкны да аңлай бел, туган.*

Туган йорттан юлга чыгар булсан,
Онытма син олы гадәтне:
Тыгыз божра булып утырырлар
Һәм теләрләр изге сәгатьне.

Бер минутка тынлык,
Әмма бозма,
Аксакаллар кылсын догасын;
Син үзеңчә телә күңелеңнән
Йөргән юлларыңның уңасын.

Туган йортка кайтсаң ерак юлдан,
Ташлап кайтма изге гадәтне.
Туган йортың син ил гизеп тапкан
Әдәбеңнән мең кат әдәпле.

– Даның кайда, малың кайда? – диеп
Сорамаслар синнән, шау килеп,
Бер минутка тынлык.
Ул – мәдхия
Кайтуыңа исән-сау йөрөп.

Әзләүчеләргә

- Кем әқырлыы анда? – Тимерче бугай.*
- Кем әқырлыы анда? – Игенче бугай.*
- Кем әйтте моны? – Ә бу мин генә.*
- Син үз әқырыңны әқырлап кил менә.*

Тауларда елгалар жырлылар,
Тынмыйлар, тынлыкны белмиләр:
Хәрәкәт, хәрәкәт, хәрәкәт...
Туңмыйлар, кышын да гөрлиләр.

Әйтерсең нәрсәдер әзлиләр,
Язларын жәелеп алалар.
Агалар, агалар, агалар...
Ярларын барыбер табалар.

Жир буйлап барабыз – агабыз.
Ә еллар үз сүзен әйтер бит...
Сөйлиләр, сөйлиләр, сөйлиләр,
Елгалар ярына кайтыр, дип.

Ә без соң елгадан киммени?
Елганың жаны юк. Без – кеше.
Яр табып була ул, үзеңне
Син үзең табарга тиешле.

Карт диңгезче

*Диңгезчегә диңгез яны кирәк,
Игенчегә туган ягы кирәк,
Тик шул кирәклекне тояр өчен
Иң беренче олы эяаны кирәк.*

...Дулкыннарға тиеп-тиеп ала,
Бер карыйсың, гади кош кына,
Һәлакәткә якынлашса кораб,
Акчарлаклар үксеп кычкыра...

Алар якын миңа. Искә төшә
Мең үлемнән калган чакларым...
Урал итәгеннән эзләп киләм
Коры жирнең акчарлакларын.

Причалларын оныт, акчарлагын,
Диңгез моннан ерак ич, диләр.
Коры жирдә дә шул жанга якын
Акчарлаклар төсле кешеләр.

Кайчак Урал тауларына чыксам,
Якын булып китә бөркетләр.
Әмма язмыш мине маяк итеп
Дулкын уртасына беркеткән.

Әнкәйгә

*Шәмнәре янган була,
Кайчагында безгә дөнъя
Елмаеп алган була...*

(Халык жыр)

Кайсы якка гына йөз тотсам да,
Юлыгам, әнкәй, туган телемә...
Бәхет эзләп таралганнар алар
Бу дөнъяның төрле чигенә.

«Бал кортлары оча бал эзләп,
Ир егетләр йөри мал эзләп» дип,
Чыгып киткәннәр дә өйләрдән...
Яры барлар кайтып егылганнар,
Яры юклар шунда өйләнгән.

Сабан туйларына кайткач сорыйм,
Югыйсә бит беләм, жавап бер:
«Барсы жигү, туган, тик шулай да
Торган жирдән матур туган жир!»
Кайтыгыз, дим, тагын сезнең хакка
Өстәлләрдә янар ачы бал.
Үткәннәрдән түгел, туган якның
Ачы балларыннан ачу ал!

Бертуганнар бит без, язар микән
Бергә жыелып күңел ачулар...
Ачы баллар башка менгән чакта
Бер таралыр иде ачулар.

Чемоданга китап салам, чыксам
Россиянең төрле чигенә...
Кайсы якка гына йөз тотсам да
Юлыгам, әнкәй, синең телеңә.

Жырларың

*Тамчы тамам дип тамамы,
Йөрәк янам дип янамы?
Жирем дип тамабызмы соң,
Жырың дип янабызмы...*

Атсыз яшәү авыр булгандыр шул,
Жырларыңда, халкым, атлар бар...
Атыңны да, яманатыңны да
Саттыргандыр еллар ятлардан...

Мин жырларың белән юлга чыктым,
Юл өстенә басты карурман,
Жырларың да синең, бәхет эзләп,
Карурманга килеп кагылган.

Син өйрәттең безне онытмаска
Авыл урамында өеңне...
Төбәгеңнән чыккач – авылыңны,
Читкә чыккач – туган илеңне.

«Авыр жан сөйгәннәр булмавы», – дип
Яшь түккәндә назлы Гөлжамал, –
Шәмдәлләрең барыбер янган синең,
Каралса да якты дөньялар.

Синең сүзләреңне кабатлыйм мин:
«Казан калалары таш кала».
Тик Казан да авыр чакларыңда
Жырларыңа килеп баш сала.

Урман яна

Нажар Нэжмигэ

Яна урман, урман яна
Ничэнче көн бу якларда.
Шомлы гүлэү авазлары
Ишетелэ еракларга,
Ераклардан еракларга.

Жэнлек кача, кош-корт кача,
Кача исэн булганнары,
Хэтерлэтеп һәлакәтне
Сугыш барган чорлардагы,
Аннан ерак чорлардагы.

Кешеләрне эзли күзләр,
Бу мэхшәрдә кайда алар?
Алар энә полосалап
Наратларны аударалар.
Исэн урман аударалар.

Яна урман, энә шулай
Янар сыман бу дөньялар...
Ә кешеләр аударылган
Агачларга ут ягалар,
Утка каршы ут ягалар.

Ут очраша, жиргә сенә,
Сүнә-сүнә раслап тора:
Утка каршы ут якканда
Урманыңны саклап була,
Үз илеңне саклап була.

...Жэнлек кайта, кошлар кайта,
Кайта исэн булганнары,
Хэтерлэтеп хәрәкәтне
Сугыш тынган чорлардагы,
Аннан әүвәл чорлардагы.

«Болытлы төн. Эрәмәлек йоклый...»

Болытлы төн. Эрәмәлек йоклый.
Күренеп-күренеп китә бер ялкын,
Терелеп-терелеп китә,
Күз алдымнан
Эллә ничә тапкыр югалттым.

Терелеп-терелеп китә, печәнчеләр
Йоклыйлардыр арып-талчыгып –
Инде сүнәр...
Уяу кеше житми
Ыргытырга коры талчыбык.

Инде сүнәр... Йоклаганнар өчен
Кара төндә янып кара син!
Соңгы тапкыр капшады да сүнде
Кара төннең дымлы һавасын.

Беркем уянмады – сүнде учак.
Төnnәр кара,
Төnnәр болытлы...
Беркем уянмады... Минем күзләр
Таң атканчы эзләр шул утны.

Ышаныч

Безме соң ул? Үзгәрергә тиешме,
Колак салып һәр имансыз сүзенә?
Мин сүземә ышанган күк ышанам
Халкыма, туган жиремә, үземә...

Без бит сабий түгел инде, беләбез
Жир шарының әйләнмәсен кирегә...
Иделемә ышанган күк ышанам
Халкыма, үземә, туган жиремә.

Куркып түгел, күпме ара үткәнне
Белер өчен борылам мин артыма.
Икмәккә ышанган кебек ышанам
Үземә, туган жиремә, халкыма.

Ай яктыра, йолдызлар яна

Сагышлы төн. Өстә – зәңгәр күктә
Ай яктыра, йолдызлар яна...
Һәм китәсе килә чиксезлеккә –
Иң ахыргы йолдызга таба...

Сагышлы төн. Зәңгәр күлдә – төптә
Ай яктыра, йолдызлар яна...
Сикерәсе килә мәңгелеккә –
Иң ахыргы йолдызга таба.

«Без дигэнчэ генэ барса икэн...»

Без дигэнчэ генэ барса икэн,
Булса икэн без дигэнчэ генэ,
Тимерченең чүкечедэй сиңа
Килеп төшә тормыш, яньчэ генэ –
Барса икэн без дигэнчэ генэ.

Шагыйрь шигырь язып йөрмәс иде,
Зур хирург, табиб булыр иде,
Яруын да ярыр, ә кем тегәр?
Яручыны табып булыр иде –
Һәркем шулай табиб булыр иде.

Әгәр шулай хөкем итә калсаң,
Юлэргә дә мөмкин әйләнергә,
«Ник бу агач кире үсә?» – диеп,
Табигатькә мөмкин бәйләнергә –
Даһига да мөмкин әйләнергә.

Бәлки, әллә кемнәр чит ноктада
Гомерләрен юкка үткәрәдер,
Кычкырырга кирәк, бәлки, аның
Чикләвеге чынлап юкәдәдер –
Ә ул читтән эзләп үткәрәдер.

...Сез дигэнчэ генэ булса икэн,
Барса икэн сез дигэнчэ генэ...
Тимерченең чүкечедэй, беркөн
Килеп төшә Вакыт, яньчэ генэ –
Барысы да була ул дигэнчэ генэ.

Таулар

*Ир – егет ир булса эгэр,
Яуда торыр тау булып;
Агар каны, китэр жаны,
Калыр даны сау булып.*

Ишелеп яңгырлар койганда
Тыңланып йөрдем мин Уралда...
Тауларның сүзлэрен ишеттем,
Сөйлэшә иделәр үзара:

«Уйнаса, давыллар уйнасын,
Кагылса, яңгырлар кагылсын.
Иңнәрдән йөгерә өөрмә,
Иңнәрдән йөгерә агымсу.

Иңнәрдән йөгерә яшеннәр,
Тик бездән түбәнгә төшмиләр.
Күтәрәп торабыз яшенне:
Түбәндә – авыллар, кешеләр».

Имәннәр ваклана чырага,
Кыялар бары тик чылана...
Тауларның һәм батыр ирләрнең
Урыны тарихта бер чама.

Кырыкмыш

*Юкка йөрми кеше эфир буйлап,
Атлый һаман яңа сер уйлап,
Сернең чиге эле ерактыр,
Үзгәрер бу дөнья мең тапкыр.*

Чыккан күк замана каршына,
Кырыкмыш юл аша кузгала –
Кычкыртып туктала машина,
Туктала. Шофёр да сүгенми.
Кырыкмыш белә үз бәясен –
Машинаң ни аңа, чорың ни!

Бөтенләй үзгәрде бу чорлар,
Атлар да баралар онтылып,
Баштарак онытылды күчәрләр...
Барыбер онтылмый үткәннәр,
Кешеләр иминлек көткәндә,
Атлар да зарыгып көткәннәр.

Карт шофёр төшенә, сүгенми,
Картларга кычкыру килешмәс –
Машинаң ни аңа, чорың ни.

Юлларда машина, машина...
Чапсаң да иң соңгы тизлектә,
Үткәннәр чыгарлар каршына.

Татарстаным

Шагыйрь дустым сәяхәттән кайткач
Әйткән иде, Татарстаным,
Картадагы синен сурәтәннен
Чабып барган атка охшавын.

Ничек кенә әле чабасың син,
Томырылып,
Татарстаным,
Ялларыннан чытырдатып тотып,
Синен белән мин дә очамын.

Синен белән ул – без мәртәбәле,
Синен белән ул – без канатлы.
Бабаларым атларыннан егылып
Ничә тапкыр борын канатты...

Затлы аргамаклар кайсы чорда,
Кайда гына илтеп сукмады?!
Ил бәясә башлар ярылдылар,
Шөкер әле, күзләр чыкмады.

Ярый әле, шундый заманнарда
Югалмаган күрү сәләте,
Егылганда авырткан жир була,
Авырткан жир була, гадәти.

Авырткан жирем син – Татарстан,
Без чабабыз менә әлегә...
Эмма беләм, кайда бәрелсәк тә,
Авырткан жир алдан бәрелә.

Авырткан жирем син – Татарстан,
Син йөрәктер миңа, бәгырьдер...
Кайда гына килеп бәрелсәм дә,
Иң беренче сиңа бәрелер.

...Башка халыклар күк безне дә бит
Революция уяткан,
Без чабабыз,
Еллар очкын булып
Очып кала безнең тояктан.

Без чабабыз
еллар,
чорлар аша,

Яңгыратып бөтен тарафны,
Иле белән кеше мәргәбәле,
Иле белән кеше канатлы.

Бер канатың була туган телең,
Бер канатың була туган жир;
Кошка гына түгел, кешегә дә

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.